

کس امیر کی اطاعت کی جائے؟

احادیث میں جہاں کہیں بھی امیر کی سمع و اطاعت کا تذکرہ ہوا ہے وہاں امیر سے مراد ایسا حکمران ہے جو مقتدر اور با اختیار ہو، حدود اللہ کا نفاذ کر سکتا ہو اور دین اللہ کو اپنی اصلی حالت میں بغیر جمہوریت کا سہارے لیے قابل عمل گردانتا ہو اور ایسا اس کے قول و عمل سے ظاہر ہوتا ہو۔ لیکن آج ہر جماعت انھی احادیث کا سہارا لیے عوام کو صرف اپنے دائرۂ اتباع میں محصور کرنا چاہتی ہے جو سرتاپا حقائق کے خلاف ہے۔ امام ابن تیمیہ رحمۃ اللہ علیہ فرماتے ہیں:

”وہو قد أخبر أنه بعد ذلك يقوم أئمة لا يهتدون بهديه ولا يستنون بسلته وبقيام رجال قلوبهم قلوب الشياطين في جثمان الإنس وأمر مع هذا بالسمع والطاعة للأمير وإن ضرب ظهرك وأخذ مالك، فبين أن الإمام الذي يطاع هو من كان له سلطان سواء كان عادلاً أو ظالماً.“ (منہاج السنۃ)

”نبی ﷺ نے خبر دی ہے کہ آئندہ وقت میں ایسے امام ہوں گے جو نبی ﷺ کی تعلیمات اور سنتوں سے راہنمائی نہیں لیں گے۔ اور ایسے لوگ اٹھ کھڑے ہوں گے جن کے جسم انسان کے ہوں گے لیکن دل شیطانی ہوں گے (یعنی فتنہ پرداز) اس کے باوجود آپ ﷺ نے ایسے لوگوں کی اطاعت کا حکم دیا جو اگرچہ ظلم کریں اور مال و متاع چھین لیں۔ اس سے ثابت ہوتا ہے کہ جس امام و امیر کی اطاعت فرض قرار دی گئی ہے وہ ہے جو صاحب اختیار ہو، خواہ ظالم ہو یا عادل۔“

کام چھوٹا گناہ بڑا

۶۲۔ پینے سے متعلق ممنوع کام:

حضرت ابن عباس رضی اللہ عنہما سے روایت ہے کہ رسول اکرم ﷺ نے فرمایا:
((نہی رسول اللہ ﷺ عن الشرب من في السقاء .))

(صحیح بخاری، رقم الحدیث: ۵۶۲۹، صحیح مسلم، رقم الحدیث: ۲۰۲۳)

”اللہ کے رسول ﷺ نے منکیزے یا منکے کو منہ لگا کر پینے سے منع فرمایا۔“
حضرت انس رضی اللہ عنہ سے روایت ہے کہ رسول اکرم ﷺ نے فرمایا:

((زجر النبي ﷺ عن الشرب قائما .)) (صحیح مسلم، رقم الحدیث: ۲۰۲۴)

”اللہ کے رسول ﷺ نے کھڑے ہو کر پانی پینے سے تاکیداً منع فرمایا۔“
۶۳۔ سونے اور چاندی کے برتن استعمال کرنا:

حضرت حذیفہ رضی اللہ عنہ سے روایت ہے کہ رسول اکرم ﷺ نے فرمایا:

((لا تشربوا في آنية الذهب والفضة ولا تلبسوا الحرير والديباغ فإنها لهم في الدنيا
ولكم في الآخرة .)) (صحیح بخاری، رقم الحدیث: ۵۴۲۶، صحیح مسلم، رقم
الحدیث: ۲۰۶۷)

”تم سونے چاندی کے برتن میں پانی نہ پیو اور نہ ہی حریر دیباغ (ریشم) پہنو۔ یہ چیزیں اُن (کافروں) کے لیے
دنیا میں اور ہمارے لیے آخرت میں ہیں۔“

۶۴۔ نبی کریم ﷺ پر درود نہ پڑھنا:

حضرت ابو ہریرہ رضی اللہ عنہ سے روایت ہے کہ رسول اکرم ﷺ نے فرمایا:

((رغم أنف رجل ذكرته عنده لم يصل علي .)) (ترمذی، رقم الحدیث: ۳۴۴۵)

”اس شخص کا ناک خاک آلود ہو جس کے پاس میرا تذکرہ ہو اور وہ مجھ پر درود نہ پڑھے۔“

(عبدالرحیم بلستانی)



بِسْمِ اللَّهِ الرَّحْمَنِ الرَّحِيمِ

وَلَا تَجْعَلُوا دِينَكُمْ تِجَارَةً يُبَدَّلُ الْبَيْعَ فَيُفْسَدَ دِينُكُمْ

سہیل پست
مولانا ابوبکر صدیق السلفی
بانی
مولانا محمد عطاء اللہ حنفی

24 رجب المرجب 1433 ھ جمعۃ المبارک 15 تا 21 جون 2012ء

مسک احمدیہ کادھی و ترجمان
لاہور
الاعنصل

یکے از مطبوعات دارالدعوة السلفية

شماره 24 جلد 64

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشد الحق اشقی
- ملک عصمت اللہ قلعوی
- حافظ احمد شاہر

مدیر مسئول

- حافظ احمد شاہر

مینجر

- محمد سلیم چنیوٹی

0333-4611619

کمپوزنگ

- رضا اللہ ساجد

0344-4656461

☆ جواہر پارے _____ کس امیر کی اطاعت کی جائے؟

☆ کلمہ طیبہ _____ کام چھوٹا گناہ بڑا

☆ اداریہ _____ پابست لوگ

2 (حافظ احمد شاہر)

☆ درسی قرآن _____ تفسیر سورہ یونس..... (۶۷)

4 (مولانا ارشد الحق اشقی)

☆ درس حدیث _____ توفیق الہامی

5 (حافظ احمد شاہر مدنی)

☆ آثار حنیف بھوشانی رحمہ اللہ _____ جرمات..... (۱۶)

7 (مولانا محمد عطاء اللہ حنفی)

☆ اصلاح معاشرہ _____ آئینہ ساجد اور ہمارا رویہ

9 (قاری محمد طیب بھٹی)

☆ تحقیق و تنقید _____ جتنے سمراج اور پردہ بازی فکر

16 (ریاض احمد شاہر اشقی)

☆ سیرت و سوانح _____ ڈاکٹر مقتدی حسن بن یاسین از ہری..... (۳)

20 (ڈاکٹر امجد الرحمن فرحانی)

☆ افکار معاصرین _____ تین ہزار سال روایت، جہد و تہذیب، قوم

28 (دوریا احتیال جان)

☆ _____ دارالدعوة السلفية لا ہو کی مجلس عاملہ.....

30 (نیکوڑی مجلس عاملہ)

☆ نصرت کتب _____ قیامی راشدیہ

31 (محمد اسحاق بھٹی)

☆ شعر و ادب _____ عرض کرتا ہوں

(شورش کاشمیری)

خط کتابت کے لیے : ہفت روزہ الاعتصام، 31 شیش محل روڈ، لاہور
کرنٹ اکاؤنٹ نمبر : ABL 2466-4 بلال شیخ برانچ لاہور
فون نمبر : 042-3735 4406
فیکس نمبر : 042-37229802
رجسٹرڈ نمبر : CPL : 12

E-Mail: al.aitisam@gmail.com

فی پرچہ : 12/- روپے
سالانہ : 500/- روپے
بیرونی ممالک سے : 200/- روپے
60/- ڈالر امریکی

بیل
پوسٹ
کرا

پرنٹر: پرنٹ یا رڈ پرنٹرز، لاہور۔ ناشر: حافظ احمد شاہر، مقام اشاعت: 31 شیش محل روڈ، لاہور۔ 54000

بابرکت لوگ

اللہ تعالیٰ نے انبیاء علیہم السلام سے فرمایا کہ اس کی سب بہترین مخلوق انسان اللہ تعالیٰ کا مطیع بن کر جہنم کا ایدھ بننے سے بچ جائے لیکن ہر انسان میں چھپا ہوا اس کے ازلی حریف اور دشمن شیطان نے انسان کو مطاع..... جس کی اطاعت کی جائے..... بن جانے کے خط میں مبتلا کر دیا۔ چنانچہ ہر انسان اپنے اپنے مقام پر پہنچ جاتا ہے کہ اللہ کی مخلوق اس کی اطاعت کرے سوائے ان خوش نصیب انسانوں کے جو دین اسلام سے آشنا ہیں، وہ علماء ہوں، طالب علم ہوں، دین کے خدمت گزار ہوں اور چاہے دین پر عمل کرنے والے اور اسے آگے پہنچانے کے لیے کوشاں رہنے والے ہوں۔ ان کو اللہ تعالیٰ نے یہ بصیرت عطا فرمائی ہوتی ہے کہ شادمانی و کامرانی اللہ کی اطاعت میں ہے۔ اپنی اپنی بساط کی حد تک نبی ﷺ سے لے کر دور حاضر تک ایسے بابرکت انسان ہمیشہ بلکہ ہر طبقے میں اور ہر مقام پر موجود ہوتے ہیں جو اللہ تعالیٰ کی اطاعت اور اس کے رسول ﷺ کی فرمانبرداری صرف اللہ تعالیٰ کی رضا حاصل کرنے کے لیے کرتے ہیں اور اس کے دین اور اس کی مخلوق کی خدمت بھی صرف اللہ کو خوش کرنے کے لیے کرتے ہیں۔

ایمان بالآخرت سے محروم اقوام نے جب سے "اجر علی اللہ" کی اس تصویر یا اصول کو جو اللہ تعالیٰ نے ہر رسول اور نبی کو عطا کیا تھا، روندتے ہوئے انسان کو ہر کار خیر یا اچھے عمل کا فوری اور دنیا میں اجر وصول کرنے کی انگیختہ دینی شریعت کی۔ تب سے انسانی ذہن کی سوچ اور فکری کی کیا کلپ ہو چکی ہے۔ جب کہ سورہ مدثر کی آیت نمبر ۱۶ میں اللہ تعالیٰ نے نبی ﷺ کے ذریعے بنی نوع انسان کو عموماً اور مسلمانوں کو خصوصاً جو ہدایت فرمائی ہے اس کا مفہوم یہ ہے کہ تم اچھے کام دنیا سے زیادہ بدلہ پانے کے لیے مت کیا کرو۔ بلکہ خیر کا اپنے رب سے اچھا بدلہ پانے کے لیے اپنے رب کی رضا کے لیے صبر کرو۔

دلدارگان جمہوریت اگر صرف ان عالمی جمہوری حکومتوں کا جائزہ لیں یا اپنے ملک میں رائج جمہوری حکومتوں کے سربراہوں کے کردار کا موازنہ کریں تو انھیں یہ واضح نظر آئے گا کہ

① ان جمہوری ممالک کے حکمران اپنے عوام، ملک اور مذہب سے دغا نہیں کرتے یا یوں کہہ لیں کہ عوام سے دھوکا نہیں کرتے۔ ملک سے بے وفائی نہیں کرتے یعنی ملکی مفاد پر کسی دوسرے کے مفاد کو ترجیح نہیں دیتے اور حکومتی سطح پر اپنی مذہب میں نہایت متعصب اور متصلب ہوتے ہیں۔

② ہماری پہنچ چوں کہ صرف اُردو کے چند اخبارات تک ہے اس لیے ان کی محدود معلومات کے مطابق یہ انتخابی اخراجات کا حساب بھی باقاعدہ رکھتے ہیں اور منافع یعنی ذرائع آمدن کا گوشوارہ اپنی حکومت کو جمع بھی کرتے ہیں۔

③ اُس مادر پدر آزاد معاشرے میں بھی یہ (صدر و وزراء) سیاست و اقتدار میں آ کر اخلاقیات کا بھی بہت لحاظ کرتے ہیں جیسا کہ بعض غیر حلقہ مغربی حکمرانوں اور سیاستدانوں کے سیکرٹریز کی خبریں اور واقعات اخبارات میں آتے رہتے ہیں۔

④ جمہوری حکومتوں میں حزب اقتدار کے مقابلے میں ایک ایسی مضبوط حزب مخالف (اپوزیشن) ہوتی ہے جو نہ صرف برسر اقتدار جماعت کے اعمال و افعال کی نگرانی کرتی ہے بلکہ ایک عارضی (Shido) کا بیڑہ کو بھی مصروف عمل رکھتی ہے تاکہ آنے والے..... مستقبل کے..... حکمرانوں کی عملی تربیت کا اہتمام بھی ساتھ ساتھ ہوتا رہے۔

⑤ جمہوری ممالک حکومت کی آمدنی (مخصوصات، ٹیکسز اور مصنوعات کی آمدن وغیرہ) اپنے حکمرانوں یا اپنی کابیناؤں کی وسعت پر خرچ نہیں کرتے اس لیے کہ وہاں اکثر یورپی ممالک کی کابینہ ہاتھ یا ہاتھوں کی انگلیوں پر گنی جاسکتی ہیں بلکہ وہ جملہ آمدن صرف اپنے عوام کی فلاح و بہبود پر خرچ کرتے ہیں یا

پھر عالمی سیاسی تسلط کے لیے ترقی پذیر حکومتوں یا حکمرانوں کے خریدنے پر خرچ کرتے ہیں۔

ہمارے ملاحظہ کرنے کی بات یہ ہے کہ ہماری طرف ارسال شدہ جو جمہوریت آتی ہے کیا وہ یہی ہوتی ہے جس کا ان کے ہاں چلن ہے؟ آپ اس کا جواب یقیناً نفی میں دیں گے کیوں کہ ہمارے سیاستدانوں کی سیاسی تربیت اور عموماً سے آگرو ذاتی، سیاسی اور گروہی مفادات نکال دیں تو ان کی سیاست کے لیے باقی کچھ بچتا ہی نہیں۔ اسی لیے تو کہا جاتا ہے کہ پاکستانی جمہوریت کا آدامہی نرالا ہے۔ یہ بات قبول کرنے میں اگر تامل ہو تو پاکستانی حکمرانوں کی تاریخ دیکھ لیں کہ مفادات سے مبرا سیاستدانانہ بلکہ حکمران تو شاید دو انگلیوں کے پوروں سے آپ کم پائیں گے۔

جلد یادیر اب انتخابات آنے والے ہیں ووٹوں کے خواہشمند خدۂ ام اپنے اپنے علاقوں کے عوام کے غم گسار بھی نہیں گے اور ان کے دکھ درد بانٹنا بھی ان کو یاد آ جائے گا کہ یہی ان کا طریقہ واردات ہے، گزشتہ انتخابات کے نامکمل وعدوں کو نظر انداز کر کے نئے وعدے وعید بھی کریں گے، منصوبے بنائیں گے، سبز باغ دکھائے جائیں گے، دعوتیں اڑائی جائیں گی اور امیدوار خود کم اور ان کے حواری ان کی طرف سے ناکردہ کارنامے بیان کر کے داد و تحسین کے ڈنگرے برسائیں گے اور انتخابات کے بعد پھر وہی (ترمیم کے ساتھ)

وہی میری کہ نصیبی وہی ”ان کی“ بے نیازی ”ہمارے“ کام کچھ نہ آیا یہ کمال نے نوازی

گزشتہ سطور میں قرآن حکیم کی جس آیت مبارکہ کا ذکر کیا گیا اس کے مطابق اللہ تعالیٰ اور رسول اکرم ﷺ کی تعلیمات سے یہ بات سامنے آتی ہے کہ اللہ تعالیٰ کے ہاں وہی کام مقبول ہوگا اور آخرت میں وہی اچھا عمل مجسم اجر کی صورت نصیب ہوگا جو کام اس کے اجر، معاوضے، تحسین و تمجید کی خواہش کے بغیر کیا گیا ہوگا جبکہ ہمارے ہاں اپنے کردہ و ناکردہ اعمال کے اعتراف ہی نہیں تحسین کی خواہش کم و بیش ہر لیڈر یا ریاضیاً موم (M.N.A, M.P.A) کی باتوں اور چہروں سے ہوید ہوتی ہے۔ اس داستان سرائی یا طول کلامی کی غرض صرف یہ ہے کہ اللہ تعالیٰ جن لوگوں کے دلوں میں افعال خیر کی لوجگا تپا ہے وہ سب اپنی ہمت و قدرت کے مطابق نیت بھی خیر کی فرمائیں اور اس کے اجر کی امید بھی اللہ تعالیٰ سے رکھیں۔ وہ کام تبلیغی ہو، تربیتی ہو، رفائی ہو یا انسانیت کے احساس سے مالا مال ہو۔ ہماری خواہش ہے کہ اس کام کی ابتدا اہل دین، علمائے دین اور طلباء دین کی طرف سے ہو تو ان شاء اللہ نتائج خیر و برکت اس قدر ہوگی جس کا تصور بھی نہیں کیا جاسکتا۔

چُنِبت.....!

ہماری خوش فہم اور مبالغہ آرائی کی عادی قوم اپنی پسندیدگی کو اس بلندی تک لے جاتی ہے کہ وہ جواز کی حدود پھلانگ کر شریعت کی مقرر کردہ حد کا بھی خیال نہیں رکھتی۔ یہ قوم جب کسی کو مقام دینے پہ آتی ہے تو یہ کسی بھی انسان کو نہ نجات دہندہ کہنے سے رکھتی ہے، نہ عوام کو طاقت کا سرچشمہ کہنا اس کو مشکل لگتا ہے حتیٰ کہ دینی علم سے مابعد اور عقل سلیم سے عاری متعلق افراد اس پر فتن دور میں حاکم وقت کو امیر المؤمنین تک کہنے سے بھی گریز نہیں کرتے۔ یہ بات اس لیے ذہن میں آئی کہ آج کل، ”اصل تو کارزار سیاست ہی ہے“ تاہم اخباری دنیا میں ایک انصاف طلب کیس کی بہت دھوم مچی ہوئی ہے جس کی عدالت عظمیٰ میں سماعت جاری ہے۔ اس میں کتنی حقیقت ہے کچھ ہے بھی یا نہیں؟ اس پر ہم خود کو رائے زنی کا اہل اس لیے نہیں سمجھتے کہ یہ عدالت عظمیٰ میں زیر سماعت ہے اور نہ ہی ہمارے پاس ایسے وسائل ہیں۔ تاہم پی۔ پی۔ پی کے اس ”سنہرے“ دور حکومت (”جس کو لوگوں بھراؤں کا دور بھی کہتے ہیں) کے دیگر ایڈیٹور کی طرح اس کیس کے بھی حامی و مخالف اصحاب نگارش خوب قلم چارے ہیں۔ گزارش صرف اتنی ہے کہ دور حاضر کے کسی انسان کو کسی صحابی رضی اللہ عنہ سے مماثلت دینے سے احتساب بلکہ بہت ہی احتیاط کرنی چاہیے۔ کیا قیامت کے دن عرش الہی کے سائے کا پہلا حق دار عادل حاکم نہیں؟ کیا یہ بہت بڑی فضیلت نہیں؟ اسی طرح سیاسی و دینی جماعتوں کو نہ اپنے اصول و ضوابط کو قوانین الہی جانتا چاہیے جیسا کہ اخباریوں و ترمیم میں ہے اور نہ ہی اپنے سیاسی فیصلوں کو ایسا حکم یا رکن کرنا چاہیے کہ جس کی حکم عدولی شریعت کی حکم عدولی متصور ہو سکے۔ دور حاضر کے مسلمانوں کے ایمان کی جو فضیلت نبی ﷺ نے بیان فرمائی بجا لیکن دور حاضر کے مسلمانوں کے کسی فرد کو صحابی سے تشبیہ یا کسی سیاسی فیصلے کو فیصلہ نبوی سے مشابہت؟ چُنِبت خاک را بہ عالم پاک

تفسیر سورہ یس

مولانا رشاد الحق اثری رحمہ اللہ

کہ دنیا میں دوبارہ جائیں تاکہ دوسری بار پھر شہید ہوں۔ حضرت جابر بن عبد اللہ رضی اللہ عنہ سے مروی ہے کہ رسول اللہ ﷺ نے مجھے فرمایا: ”وتمنیں معلوم ہے کہ تمہارے باپ عبد اللہ بن عمرو رضی اللہ عنہ، جو اُحد میں شہید ہوئے تھے، کو اللہ تعالیٰ نے زندہ کیا، پھر فرمایا: بتلاؤ کیا چاہتے ہو؟ تو تمہارے باپ نے کہا: مجھے دوبارہ دنیا میں بھیج دیجئے تاکہ دوسری بار شہادت کا مرتبہ پاؤں۔ اللہ تعالیٰ نے فرمایا:

”إِنِّي قَضَيْتُ الْحُكْمَ أَنَّهُمْ إِلَيَّ لَا يَرْجِعُونَ.“

(مسند أحمد: ۳ / ۳۶۱)

”میں نے فیصلہ کیا ہے کہ یہاں آنے والے دوبارہ دنیا میں نہیں جائیں گے۔“

علامہ قرطبی نے فرمایا ہے:

”وهذه الآية رد على من زعم أن من الخلق

من يرجع قبل يوم القيامة.“ (قرطبي: ۱۵ / ۲۴)

”یہ آیت اُس کی تردید کرتی ہے جو خیال کرتا ہے کہ مخلوق میں کچھ ایسے ہیں جو قیامت سے پہلے دنیا میں آجاتے ہیں۔“

علامہ آلوسی نے بھی کہا ہے کہ اس آیت سے روافض کی تردید ہوتی ہے جو حضرت علی رضی اللہ عنہ کی رجعت کے قائل ہیں۔ حضرت ابن عباس رضی اللہ عنہما سے کہا گیا کہ کچھ لوگ کہتے ہیں کہ حضرت علی رضی اللہ عنہ قیامت سے پہلے دنیا میں آئیں گے۔ وہ کچھ دیر خاموش رہے، پھر فرمایا: پھر تو ہم بہت بُرے لوگ ہوئے۔ ہم نے ان کی بیویوں سے نکاح کیے اور (باقی صفحہ نمبر ۸ پر)

﴿الَّذِينَ يَرَوْنَ كَثْرَ أَمْثَلِ كُنَّا قَبْلَهُمْ﴾ اہل مکہ کے لیے رسولوں اور ان کے ساتھ مردِ حق پرست کی مثال بیان کر کے رسولوں کی تکذیب اور ان پر ایمان لانے والوں کی تعذیب کے انجام سے خبردار کرنے کے بعد اب انھیں براہِ راست خطاب ہے اور انھیں ماضی کے تناظر میں بتلایا ہے کہ جو خطرناک کھیل تم کھیل رہے ہو، یہ کھیل کھیلنے والوں کا انجام ہمیشہ ان کی تباہی و بربادی ہوا ہے۔ انھیں ہم نے ایسے منایا کہ پھر وہ اٹھ نہ سکے اور نہ ہی واپس دنیا میں آ سکے، اب ان کی حاضری ہمارے پاس ہوگی اور ہم ان سے ان کے اعمال کا حساب لیں گے۔

﴿إِلَيْهِمْ لَا يَرْجِعُونَ﴾ ایسی ہلاکت سے دوچار ہوئے کہ وہ ان کی طرف نہیں آتے۔ اس میں ان کی تردید ہے جو دنیا سے چلے جانے کے بعد دوبارہ پلٹ آنے کا تصور رکھتے ہیں۔ بعض ایسے بھی تھے جو اپنی جہالت کی وجہ سے کہتے تھے:

﴿مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ﴾ [الحاثیہ: ۲۴]

”ہماری دنیا کی زندگی کے سوا کوئی (زندگی) نہیں، ہم (نہیں) جیتے اور مرتے ہیں اور ہمیں زمانے کے سوا کوئی ہلاک نہیں کرتا۔“

یہ دہریہ صفت لوگ یہ سمجھتے تھے کہ ہم مرتے ہیں اور پھر کسی شکل و صورت میں دنیا میں آجاتے ہیں، حالانکہ یہ محض ان کا وہم ہے۔ یہاں سے جانے کے بعد کوئی واپس پلٹ کر نہیں آتا۔

شہداء کے بارے میں ہے کہ وہ شہادت کا مرتبہ پانے کی تمنا کرتے ہیں اور اللہ سبحانہ و تعالیٰ سے عرض کرتے ہیں کہ ہم چاہتے ہیں

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ

تسہیل: حافظ محمد اشرف سعید (نیکرول شالامار باغ۔ لاہور)

باب: المأدبة

کھانے کی دعوت

۱۲۷۹. عن میمون۔ یعنی ابن مهران۔ قال: سألت نافعا: هل كان ابن عمر يدعو للمأدبة؟ قال: لكنه انكسر له بعير مرة فنحرناه ثم قال: احشر علي المدينة، قال نافع: فقلت: يا أبا عبد الرحمن! على أي شيء؟ ليس عندنا خبز، فقال: اللهم لك الحمد هذا عراق وهذا مرق، أو قال: مرق وبضع، فمن شاء أكل ومن شاء ودع.

”مییون بن مهران سے روایت ہے کہ میں نے حضرت نافع سے پوچھا: کیا حضرت عبداللہ بن عمر رضی اللہ عنہما لوگوں کو کھانے کی دعوت دیتے تھے؟ انھوں نے کہا: بہت کم۔ ایک دفعہ ایسا ہوا کہ ان کے اونٹ کی ٹانگ ٹوٹ گئی۔ ہم نے اس کو ذبح کر ڈالا۔ انھوں نے کہا: شہر میں دعوت عام دے دو۔ نافع کہتے ہیں: میں نے عرض کیا: اے ابوعبدالرحمن! کس چیز کی دعوت دیں، ہمارے پاس روٹی تو ہے نہیں۔ انھوں نے کہا: اے اللہ! سب تفریقیں تیرے لیے ہیں، یہ گوشت یہ ہڈی شوربا ہے اور گوشت کے ٹکڑے ہیں، جس کا دل چاہے گا کھالے گا جو نہ چاہے گا نہ کھائے۔“

باب: الختان

ختنہ کرنا

۱۲۸۰. عن أبي هريرة أن رسول الله ﷺ قال:

((اختتن إبراهيم ﷺ بعد ثمانين سنة، واختتن بالقدوم)) قال أبو عبد الله: يعني موضعا.

حضرت ابو ہریرہ رضی اللہ عنہ سے روایت ہے رسول اللہ ﷺ نے ارشاد فرمایا: ”حضرت ابراہیم علیہ السلام نے اسی سال کی عمر میں اپنا ختنہ خود مقام قدم میں کیا تھا۔“

باب: خفض المرأة

عورت کا ختنہ کرنا

۱۲۸۱. عن عبد الواحد قال: حدثنا عجزوز من أهل الكوفة - جده علي بن غراب - قالت: حدثني أم المهاجر قالت: سميت في جوارى من الروم، فعرض علينا عثمان الإسلام، فلم يسلم منا غيري وغير أخرى، فقال عثمان: اذهبوا فاخفضوهما وطهروهما.

”عبدالواحد سے روایت ہے کہ کوفہ کی ایک بوڑھی عورت جو کہ علی بن غراب کی دادی تھیں، نے مجھ سے بیان کیا کہ ام المهاجر نے کہا: میں روم کی لونڈیوں میں گرفتار ہو کر آئی۔ حضرت عثمان رضی اللہ عنہ نے ہم کو اسلام کی دعوت دی، میرے اور ایک دوسری عورت کے سوا کسی نے اسلام قبول نہ کیا۔ حضرت عثمان رضی اللہ عنہ نے حکم دیا کہ انھیں لے جاؤ، ان کا ختنہ کر دو اور پاک کر دو۔“

باب: الدعوة في الختان

ختنہ کی دعوت کرنا

۱۲۸۲. عن سالم قال: ختنني ابن عمر أنا

وُتعیما فذبح علینا كبشا، فلقد رأیتنا وإننا لنجذَل له علی الصبیان أن ذبح عنا كبشا۔
”سالم رضی اللہ عنہ سے روایت ہے کہ حضرت عبداللہ بن عمر رضی اللہ عنہ نے میرے اور عقیم رضی اللہ عنہ کے ختنے کا حکم دیا اور پھر اس خوشی میں ایک مینڈھا ذبح کیا، چنانچہ ہم لڑکوں میں بڑے فخر سے کہتے تھے کہ ہمارے لیے ختنہ کی تقریب میں مینڈھا ذبح کیا گیا۔“

باب: اللہو فی الختان

ختنے کے وقت کھیل تراشا کرنا

۱۲۸۳۔ عن أم علقمة أن بنات أخي عائشة ختن فقیل لعائشة: ألا ندعو لهن من یلمیھن؟ قالت: بلی، فأرسلت إلى عدي فأتاهن فمرت عائشة فی البیت فرأته یتغنی ویحرک رأسه طربا۔ وكان ذا شعر کثیر۔ فقالت: أف، شیطان أخرجه، وأخرجه۔

”حضرت ام علقمہ سے روایت ہے کہ حضرت عائشہ صدیقہ رضی اللہ عنہا کے بھائی کی لڑکیوں کے ختنے کی تقریب تھی۔ حضرت عائشہ رضی اللہ عنہا سے پوچھا گیا کہ بچیوں کی دل جوئی کی خاطر اور بہلانے کے لیے کسی کو بلا لیں جو ان کو کھیل دکھائے؟ انھوں نے کہا: ہاں، بلاؤ۔ عدی کو بلا یا گیا جو ان لڑکیوں کے پاس آیا اور گانے لگا۔ حضرت عائشہ رضی اللہ عنہا آئیں اور دیکھا کہ وہ گارہا ہے اور اپنا سر دھن رہا ہے۔ اس کے بال لہے تھے۔ حضرت عائشہ رضی اللہ عنہا فرمائے لگیں: أف، یہ تو شیطان ہے۔ اسے باہر نکالو، اسے باہر نکالو۔“

باب: دعوة الذمی

کسی ذمی کی دعوت قبول کرنے کا بیان

۱۲۸۴۔ عن أسلم مولى عمر قال: لما قدمنا مع عمر بن الخطاب الشام أتاه الدهقان قال: یا أمیر

المؤمنین! إني قد صنعت لك طعاما فأحب أن تأتیني بأشراف من معك، فإنه أقوى لي فی عملي وأشرف لي، قال: إنا لا نستطيع أن ندخل كنائسكم هذه مع الصور التي فیها۔

”حضرت اسلم، جو کہ حضرت عمر رضی اللہ عنہ کے غلام ہیں، سے روایت ہے کہ جب ہم حضرت عمر رضی اللہ عنہ کے ساتھ ملک شام میں گئے تو حضرت عمر کے پاس ایک دہقان آیا، کہنے لگا: اے امیر المؤمنین! میں نے آپ کی ضیافت کے لیے کھانا تیار کیا ہے۔ آپ ہمارے پاس اپنے چند شرفاء کے ساتھ تشریف لائیں، اس سے ہمیں قوت بھی حاصل ہوگی اور ہماری عزت افزائی بھی ہوگی۔ انھوں نے فرمایا: ہم تمہارے ان گرجا گھروں میں، جن میں تصاویر ہیں، ہرگز داخل نہیں ہو سکتے۔“

باب: ختان الإمام

لوٹریوں کا ختنہ

۱۲۸۵۔ عن عبد الواحد بن زیاد قال: حدثنا عجوز من أهل الكوفة۔ جده علي بن غراب۔ قالت: حدثني أم المهاجر قالت: سمیت وجواري من الروم فعرض علينا عثمان الإسلام فلم یسلم منا غیري وغیر أخرى، فقال: اخفضوهما وطهروهما، فکنت أأحد عثمان۔

”عبدالواحد بن زیاد سے روایت ہے کہ کوفہ کی ایک بوڑھی عورت نے، جو کہ علی بن غراب کی دادی تھیں، مجھ سے بیان کیا کہ ام المہاجر نے کہا: میں روم کی لوٹریوں میں گرفتار ہو کر آئی۔ حضرت عثمان رضی اللہ عنہ نے ہم پر اسلام کی دعوت پیش کی۔ میرے اور ایک دوسری عورت کے سوا کسی نے اسلام قبول نہ کیا۔ آپ رضی اللہ عنہ نے فرمایا: ان دونوں کو لے جاؤ، ان کا ختنہ کرو اور ان کو پاک کرو۔ میں حضرت عثمان رضی اللہ عنہ کی خادمہ تھی۔“

جرعات

مولانا عطاء اللہ حنیف بھوجیانی رحمہ اللہ

کے لیے چندے کی مہم چلا دی ہے جس میں تقریباً ساٹھ ہزار روپے وصول کر چکے ہیں، مزید سلسلہ جاری ہے۔ وکلا عند ھؤلاء وھؤلاء من عطاء ربک وما کان عطاء ربک محظورا۔

اس نوعیت کے چندہ بازوں کی کامیابی کوئی اچھے کی بات نہیں۔ جس ذہن نے براہین احمدیہ جیسی لغو کتاب کی طباعت کے لیے ہزاروں روپے مرزا صاحب کی نذر کر دیے تھے، اسی ٹائپ کے سادہ لوح ”طلوع اسلام“ جیسے دشمن قرآن وحدیث پرویز صاحب کو بھی ہزاروں کے چندوں سے مالا مال کر سکتے ہیں، فما أشبه الليلة بالبارحة!

”ادارہ طلوع اسلام“ کا برادر خورد ”ادارہ ثقافت اسلامیہ“ جس انداز سے دین اسلام میں ترمیم وتحریف کرنے میں سرگرم عمل ہے، اس کا نقصان بعض حیثیتوں سے ”بڑے بھائی“ سے بھی بڑھ کر ہے۔ اس کے عنوان زیادہ دل کش اور چال گہری ہے۔ پرویز صاحب جو باتیں کھل کر کہتے ہیں، اس ادارے کے دانش ور اس پر اسلامی اصطلاحات کے خول چڑھا دیتے ہیں۔ ضرورت ہے کہ اہل علم وتحقیق اور فقہ اسلامی کے حامل اصحاب قلم میدان میں نکلیں اور اس ادارے کے نئے انداز کے مغالطوں کی جراحی کریں کیوں کہ اس ادارے کا کام یہ ہے کہ ”دائرۂ اجتہاد“ میں لامحدود ”وسعتیں“ پیدا کر کے وحدت عقائد کے دینی رشتے کو کمزور کرے اور ملک کے برسر اقتدار اور عیاش طبقے کو عیاشیوں اور ان کے وسائل کے لیے سب جواز مہیا کر کے دے۔ اس بنا پر طلوع اسلام کی طرح اس ادارے کے خدو خال واضح کرنے کی بھی شدید ضرورت ہے۔

چوں کہ یہ ادارہ سلف صالحین کے طریق علم وعمل سے مسلمانوں کو بالکل کاٹ دینا چاہتا ہے، اس لیے خطرہ ہے کہ ہماری ماڈرن حکومت

مسٹر غلام احمد صاحب پرویز بٹالوی اپنے ”طلوع اسلام“ میں اسلام کی ڈیڑھ ہزار سالہ تعلیمات کو بگاڑنے اور اس کے مسلمات متوارث سے مسلمانوں کو بدگمان کرنے کے سلسلے میں جو ”شاہکار“ وقتاً فوقتاً پیش کرتے رہے ہیں علمائے کرام، کثر اللہ سوادھم، نے ان کے سب مغالطات کے پردے چاک کر کے رکھ دیے۔ (اور بھگد اللہ اس جہاد حفاظت دین میں اہل حدیث کو اذیت کا درجہ حاصل ہے۔) اب جو کچھ ادارہ طلوع اسلام لکھ رہا ہے وہ اعادہ و تکرار کے سوا کچھ نہیں۔ اس کا کوئی اعتراض یا مغالطہ ایسا نہیں جس کا صحیح و مدلل جواب اہل علم کی طرف سے نہ دے دیا گیا ہو۔ نتیجہ یہ ہوا کہ سب حلقوں پر پرویز صاحب کی حقیقت واضح ہو چکی ہے کہ وہ اور ان کے ”معارف قرآنی“ کتنے پانی میں ہیں۔ پھر مجلس اسلامی مذاکرہ منعقدہ لاہور میں دنیائے اسلام کے علمائے عظام نے رہی سہی کسر بھی نکال دی ہے۔ یہ ایسی ٹھوس حقیقت ہے جس سے خود ان کا تاثر اُس بوکلاہٹ سے ظاہر ہوتا ہے جو کلوکیم کی رپورٹ دیتے وقت ان پر طاری ہوئی ہے۔ وہ محسوس کرتے ہیں کہ وہ اپنے چند ہم خیالوں کے ساتھ ایک ٹولی بن کر رہ گئے ہیں جس کو وسعت دینے کے لیے اب ہاتھ پاؤں مار رہے ہیں۔ کبھی جماعت سازی کے جدید طریقے اختیار کر کے ”بزمین“ بنارہے ہیں، کبھی مرزا غلام احمد قادیانی انجمنی سے ہم نامی وہم وطنی کا حق ادا کرنے کی کوشش کرتے نظر آتے ہیں۔

قارئین کرام واقف ہوں گے کہ مرزا صاحب نے ”تبلیغ اسلام“ کے عنوان سے ”براہین احمدیہ“ نامی کتاب کی طباعت کے لیے چندے کی مہم شروع کی تھی، ان ہی لائنوں پر ”قرآنی فکر و نظام“ کے نام پر قادیانی کے ہم سایہ اس بٹالوی نے بھی ”لغات القرآن“ کی طباعت

تقریبات کتاب وسنت کی بجائے اسی ادارے کے ”ماڈرن اسلام“ کو اتھارٹی ماننا شروع کر دے جیسا کہ اس قسم کے قوی رجحانات پائے جاتے ہیں، چنانچہ حکومت کلبوں، رقص گاہوں اور ناچ گانوں کی طرح اس کی بھی سرپرستی میں سرگرم نظر آتی ہے تاکہ سندرہے اور بہ وقت ضرورت کام آئے۔

بلا تبصرہ:

معزز معاصر ”تسنیم“ اپنی ۳ جولائی ۱۹۵۸ء کی اشاعت کے ”تکلف برطرف“ میں رقم طراز ہے (مختصراً):

حکومت پاکستان نے مغربی پاکستان کے تعلیمی اور ”ثقافتی“ اداروں کے لیے ۳۸ لاکھ ۳۸ ہزار روپے کی منظوری دی ہے۔ اس میں سے ۲۵ ہزار روپے پاکستان آرٹ کونسل لاہور کے لیے اور ۲۵ ہزار ”ادارہ ثقافت اسلامیہ“ کے لیے رکھا گیا ہے۔ انجرا کی آرٹ کونسل کے ناچ رنگ کے فن کی ترقی کے لیے

حکومت ۲۵ ہزار روپے مخصوص کر دیتی ہے۔ اور وہ ادارہ ثقافت اسلامیہ جو سب کچھ ہے مگر نہ ”ثقافت“ ہے نہ ”اسلامیہ“، اس کو بھی ۲۵ ہزار عطا فرمائے گئے ہیں تاکہ اس کے ”خلفے“ اسلامی اقدار کو پچھاڑنے کے لیے تصنیف و تالیف کے اکھاڑے میں ڈنڈ پیل سکیں۔

فاعتبروا یا أولی الأبصار!



ضرورت مدرس

ادارہ نصر الائمہ گوجرانوالہ کے زیر اہتمام جاری مدارس و مساجد میں مدرس حضرات کی ضرورت ہے۔ شادی شدہ اور مختی افراد رابطہ کریں۔ تنخواہ معقول اور رہائشی بھوتیس میسر ہوں گی۔
(امیر حمزہ حماد طور، ادارہ نصر الائمہ کھیالی بائی پاس، اولس آٹو مارکیٹ، گوجرانوالہ۔ فون نمبر: 8112611-0333)

بقیہ..... تفسیر سورہ یس

ان کی میراث کو تقسیم کیا، تم قرآن مجید کی یہ آیت نہیں پڑھتے: ﴿الْحَمْدُ لِلّٰہِ یٰرَہٰ اَہْلَکُمْ اَہْلَکُمْ قَبْلَہُمْ﴾۔ یہاں سے چلے جانے کے بعد شہداء کی دوبارہ واپسی ممکن نہیں تو کسی اور کی واپسی کا تصور کیوں کر درست ہو سکتا ہے؟
کفار کے بارے میں قرآن مجید ہی میں ہے:

﴿حَتّٰی اِذَا جَآءَ الْمَوْتُ قَالَ رَبِّ ارْجِعُوْنِۙ لَّعَلّٰی اَعْمَلُ صَالِحًا فِیْہِمَا تَرٰکُمْ کَلَّا اِنَّہَا کَلِمَۃٌ هُوَ قَانِلُہَا وِیْمَنُ وَاَنْہُمْ یَرْجِعُوْنَ اِلٰی یَوْمٍ یُّنْعَمُوْنَ۝۵﴾ [المؤمنون: ۹۹، ۱۰۰]

”یہاں تک کہ جب ان میں سے کسی کے پاس موت آتی ہے تو کہتا ہے: اے میرے رب! مجھے واپس بھیج تاکہ میں جو کچھ چھوڑ آیا ہوں اس سے کوئی نیک عمل کر لوں۔ ہرگز نہیں، یہ تو ایک بات ہے جسے وہ کہنے والا ہے اور ان کے پیچھے اس دن تک جب وہ اٹھالیے جائیں گے، ایک پردہ ہے۔“

یہاں سے چلے جانے کے بعد ہر ایک کا ٹھکانا ”برزخ“ ہے۔ نیک ہیں تو یہ برزخ اعلیٰ علیین میں ہے اور اگر بُرے ہیں تو ان کا ٹھکانا سجنین ہے۔ وہ وہاں سے ایک دوسرے کے ہاں جانے کے اور مزاج پر سی کے مجاز نہیں چہ جائیکہ دنیا میں آنے جانے کے مجاز ہوں اور کسی کی بگڑی سنوارنے کا اختیار رکھتے ہوں۔ کفار تو قیامت کے روز اور پھر جہنم میں چلے جانے کے بعد بھی دنیا میں لوٹ آنے کا مطالبہ کریں گے جس کا ذکر متعدد مقامات پر قرآن مجید میں ہوا ہے، ملاحظہ فرمائیں: سورۃ الانعام (آیت: ۲۵)، الاعراف (آیت: ۵۲)، ابراہیم (آیت: ۴۱)، السجدۃ (آیت: ۱۲)، المنافقون (آیت: ۱۰، ۱۱) وغیرہ۔

آئمہ مساجد اور ہمارا رویہ

قاری محمد طیب بھٹوی (سرفراز کالونی، گوجرانوالہ)

نہ ہوں۔ چنانچہ احباب جماعت، عوام و خواص کی یاد دہانی اور توجہ کے لیے ذخیرہ احادیث نبویہ ﷺ سے منصب امامت و آئمہ مساجد کے موضوع پر کچھ معروضات پیش کرنے کی جسارت کر رہا ہوں۔

امام:

لفظ امام کا معنی مقتدا و پیشوا ہے، یعنی جس کی اقتدا کی جائے اور پیچھے چلا جائے، خواہ وہ نیک ہو یا بد۔ اللہ تبارک و تعالیٰ قرآن پاک میں ارشاد فرماتے ہیں:

﴿وَإِذْ يُنَادِي ابْنُ مَرْيَمَ ابْنُكِ مَرْيَمُ فَاتَّبِعِيَّ قَالَتْ لَئِنْ أُتِيتُ بِمَا تُوعَدُ لَإِنَّ أَوَّلَ الْيَوْمِ لَكُنِّي أَتَى﴾ [البقرة: ۱۲۴]

”جب ابراہیم علیہ السلام کو اس کے رب نے چند باتوں کے ساتھ آڑا، اس نے انھیں پورا کر دیا تو اللہ نے فرمایا: بے شک میں تجھے لوگوں کا امام بنانے والا ہوں۔“

حضرت ابراہیم علیہ السلام کو بیٹے کے ساتھ پوتے کی بشارت دینے کے بعد فرمایا:

﴿وَجَعَلْنَاهُمْ آيَةً يُهَدُّونَ بِأَمْرِنَا﴾ [الأنبياء: ۷۳]

”ہم نے ان کو ایسے پیشوا بنایا جو ہمارے حکم کے ساتھ راہنمائی کرتے تھے۔“

فرعون اور آل فرعون کے لیے فرمایا:

﴿وَجَعَلْنَاهُمْ آيَةً يُدْعَوْنَ إِلَى النَّارِ﴾ [القصص: ۴۱]

”ہم نے انھیں ایسے پیشوا بنایا جو آگ کی طرف بلاتے تھے۔“

ایک اور مقام پر ارشاد ہوا:

﴿يَقْدُمُ قَوْمَهُ يَوْمَ الْقِيَمَةِ فَأَوْدَدَهُمُ النَّارُ وَبِئْسَ

الْوَرْدُ الْمُوْرَدُ﴾ [هود: ۹۸]

نحمدہ ونصلی علی رسولہ الکریم ، أما بعد! ایک منظم سازش کے تحت جب سے نظام خلافت کو سبوتاژ کر کے خلافت و امامت (حکومت و امامت) کو الگ کر دیا گیا ہے تب سے یہ فریضہ (امامت) سرانجام دینے والوں کو عوام اور معاشرے کی نگاہ میں حقیر سمجھا جانے لگا ہے۔ اور اس منصب پر کام کرنے والے انتظامیہ اور متولیان مساجد کے مرہون منت ہو کر رہ گئے ہیں، الا ماشاء اللہ۔ اور ان کو مولوی، ملاں اور دیگر کئی قسم کے القابات سے موسوم کر کے اچھوت بنانے کی کوشش کی جانے لگی ہے جس کا نتیجہ یہ ہے کہ آج بہت سے علمائے عظام و قرائے کرام اور دینی حلقوں کے نام و ذر برگوں کی اولاد تک اس مشن سے پیچھے ہٹ کر بہ زعم خویش اپنی عزت اور سادھ کو بحال رکھنے کی کوشش کر رہے ہیں۔ حتیٰ کہ آج صورت حال یہ ہے کہ ہمارے دینی مدارس میں زیر تعلیم اکثر و بیشتر طلباء کا منتہا نظر اور منزل مقصود سرکاری ملازمت (او۔ ٹی، اے۔ ٹی وغیرہ) ہے یا پھر کوئی کاروبار، الا ماشاء اللہ۔ اسی وجہ سے آج ہم دیکھتے ہیں کہ زمانہ قریب ہی میں ہم سے جدا ہونے والے جدید علمائے کرام اور محدثین عظام کی مسندیں خالی پڑی ہیں اور ان کے پُر ہونے کی بھی کوئی اُمید نظر نہیں آتی۔

اس میں اگرچہ ہمارے علمائے کرام بھی کچھ کوتاہیوں کے سبب قصور وار گردانے جاتے ہیں مگر ہمارے عوام کے رویے کا اس میں خاصا عمل دخل ہے۔ لہذا علمائے کرام کو کبھی تو کلامی اللہ اس فریضہ نبوی کو سرانجام دیتے ہوئے اپنے مقام و مرتبے کو پیش نظر رکھنا چاہیے اور عوام الناس کو کبھی چاہیے کہ اپنے امام و پیشوا اور مسند نبوی کے رتلاء کو حقیر اور کم تر سمجھ کر اللہ اور اس کے رسول ﷺ کی توہین کے مرتکب

جو حکم اطاعت ہے، امام کے لیے بھی وہی حکم ہے۔

یہی وجہ ہے جب تک محبوب کبریاء امام الانبیاء ﷺ دنیا میں تشریف فرما رہے، امامت اور امارت آپ ﷺ ہی کے پاس رہی۔ جب آپ ﷺ دنیا سے رحلت فرما گئے تو امارت میں اختلاف پیدا ہو گیا۔ صحابہ رضی اللہ عنہم نے امامت سے استدلال کرتے ہوئے حضرت ابوبکر رضی اللہ عنہ کو امیر منتخب کر دیا، چنانچہ طبقات ابن سعد میں ہے:

”عن حسن ابن علي   عن علي ابن أبي طالب: لما قبض النبي   فوجدنا النبي   قد قدم أبا بكر في الصلاة فرضينا لدنيا ما رضىه النبي   لدينا فقدّمنا أبا بكر  .“ (۲۸/۳)

”حضرت حسن سے مروی ہے، حضرت علی رضی اللہ عنہ نے کہا کہ جب نبی ﷺ کی وفات ہوئی تو ہم نے امر خلافت میں نظر کی۔ ہم نے نبی کریم ﷺ کو اس حالت میں پایا کہ آپ ﷺ نے ابوبکر رضی اللہ عنہ کو نماز میں آگے کر دیا ہے، لہذا ہم اپنی دنیا کے لیے اس شخص سے راضی ہو گئے جسے رسول اللہ ﷺ نے ہمارے دین کے لیے پسند فرمایا تھا۔ ہم نے ابوبکر رضی اللہ عنہ کو آگے کر دیا اور انھیں بالاتفاق خلیفہ بنادیا۔“

پھر جب تک حضرت ابوبکر رضی اللہ عنہ زندہ رہے، امیر اور امام کی حیثیت سے رہے۔ جب دنیا سے جانے لگے تو حضرت عمر فاروق رضی اللہ عنہ کے لیے وصیت لکھ دی اور وہ امامت و امارت کے عہدے پر فائز فائز ہو گئے اور آخر وقت تک رہے حتیٰ کہ شہادت بھی مصلی رسول ﷺ پر نصیب ہوئی۔

عروج و زوال بہ وجہ قرآن:

نافع بن حارث رضی اللہ عنہ امیر المؤمنین عمر فاروق رضی اللہ عنہ کی طرف سے گورنر مکہ (عامل) مقرر تھے۔ عفان میں امیر المؤمنین عمر رضی اللہ عنہ سے ملاقات ہو گئی۔ عمر فاروق رضی اللہ عنہ نے پوچھا کہ اہل مکہ پر تو نے کس کو عامل مقرر کیا ہے؟ نافع فرمانے لگے: میں نے اپنے پیچھے ابن ابزی کو

”وہ (فرعون) قیامت کے دن اپنی قوم کے آگے ہوگا، پس انھیں پینے کے لیے آگ پر لے آئے گا اور وہ پینے کی بُری جگہ ہے جس پر پینے کے لیے آیا جائے۔“

یعنی جس طرح یہاں کفر و تکذیب میں امام تھا، قیامت کے دن بھی امام رہے گا۔

امارت اور امامت:

اسلام میں امارت اور امامت الگ الگ دو منصب نہیں بلکہ ایک ہی منصب کی دو ذمہ داریاں ہیں۔ ارشاد نبوی ﷺ ہے:

((من صلى لكم فهو اميركم.))

”جو شخص تمہیں نماز پڑھائے وہ تمہارا امیر ہے۔“

حافظ ابن حجر رحمہ اللہ فتح الباری (۱۸۷/۲) میں فرماتے ہیں:

”إن الأمير هو الذي يتولى الإمامة بنفسه أو نائبه.“

”امیر امامت کا ذمہ دار ہے، خود کرائے یا اس کا نائب۔“

حضرت ابوذر غفاری رضی اللہ عنہ کا موقف:

حضرت ابوذر غفاری رضی اللہ عنہ انتہائی درویش منش صحابی رسول ﷺ تھے اور کل کے لیے آج ہی کچھ رکھنے کے قائل نہ تھے۔ بایں وجہ اکثر صحابہ رضی اللہ عنہم، خصوصاً جن کو حکومت میں کچھ عمل دخل تھا، اُن سے ان کی بن نہ آتی تھی۔ امیر المؤمنین، خلیفہ ثالث حضرت عثمان غنی رضی اللہ عنہ نے ان کو مکہ کے قریب ایک چھوٹی سی بستی جو ”زبدہ“ کے نام سے معروف تھی، وہاں رہنے کا حکم دیا۔ جب آپ رضی اللہ عنہ وہاں تشریف لے گئے تو وہاں کا امام ایک غلام تھا۔ نماز کے لیے اقامت ہوئی، امام صاحب مصلے پر تشریف لائے تو انھیں بتایا گیا کہ یہ ابوذر رضی اللہ عنہ ہیں۔ وہ پیچھے آنے لگے تو حضرت ابوذر غفاری رضی اللہ عنہ فرمانے لگے: میرے دوست، یعنی رسول اللہ ﷺ نے مجھے وصیت فرمائی تھی کہ میں بات سنوں اور اطاعت کروں اگرچہ جی غلام ہی امیر کیوں نہ ہو، لہذا میں اسی کے پیچھے نماز ادا کروں گا۔ (فتح الباری: ۱۷۶/۲)

معلوم ہوا کہ یہ جان ثار رسول ﷺ سمجھتے تھے کہ امیر کے لیے

اول ہے۔ اگر وہ ہجرت میں برابر ہوں تو وہ (شخص امامت کرائے) جو عمر میں بڑا ہے۔ اور کوئی شخص کسی شخص کے مصلی امامت پر نہ کھڑا ہو۔ اور اس کی عزت کے مقام پر اس کی اجازت کے بغیر نہ بیٹھے۔“

(صحیح مسلم مع شرح نووی: ۱/۲۳۰)
حضرت انس بن مالک رضی اللہ عنہ بیان کرتے ہیں کہ نبی کریم ﷺ نے قبلہ کی طرف (دیوار پر) بنیلم (رینٹ) دیکھا جو آپ ﷺ کو ناگوار گزرا اور یہ ناگواری آپ ﷺ کے چہرہ مبارک پر دکھائی دینے لگی، پھر آپ ﷺ اٹھے اور خود اسے کھرچ ڈالا اور فرمایا کہ جب کوئی شخص نماز کے لیے کھڑا ہوتا ہے تو گویا وہ اپنے رب کے ساتھ سرگوشی کرتا ہے یا یوں فرمایا کہ اس کا رب اس کے اور قبلہ کے درمیان ہوتا ہے، اس لیے کوئی شخص (نماز میں اپنے) قبلہ کی طرف نہ تھو کے۔ (صحیح بخاری: ۱/۴۰۵)
یہ حکم نبوی ہے کہ کوئی آدمی قبلہ کی طرف نہ تھو کے، اب دوسری حدیث نبوی پر غور فرمائیں:

سائب بن خلاد بیان کرتے ہیں کہ ایک آدمی نے اپنی قوم کی امامت کرائی اور قبلہ کی طرف تھوکا۔ رسول اللہ ﷺ دیکھ رہے تھے۔ جب وہ نماز سے فارغ ہوا تو آپ ﷺ نے لوگوں کو کہہ دیا کہ اب وہ تمہاری امامت نہ کرائے۔ اس کے بعد اس نے پھر امامت کرانے کا ارادہ کیا تو لوگوں نے اس کو منع کر دیا اور کہا کہ رسول اللہ ﷺ نے ایسا حکم فرمایا ہے۔ اس نے رسول اللہ ﷺ کے پاس آکر ذکر کیا۔ آپ ﷺ نے فرمایا: ”ہاں، میں نے منع کیا ہے۔“ راوی کہتا ہے: مجھے گمان ہے کہ آپ ﷺ نے یہ بھی فرمایا کہ ٹوٹنے اللہ اور اس کے رسول ﷺ کو ایذا دی ہے۔

(صحیح ابوداؤد، رقم الحدیث: ۴۸۱)
قبلہ کی جانب تھوکتا یہ ظاہر معمولی سی بات معلوم ہوتی ہے لیکن چونکہ امام الانبیاء ﷺ کے منع فرمانے کے بعد اس امام نے یہ حرکت کی ہے تو رحمت عالم ﷺ کی نظر میں وہ آدمی امامت کے لیے نااہل ہو گیا۔ اس کا یہ عمل ایسا قابل مواخذہ ہے کہ اسے فوری طور

عالم مقرر کیا ہے۔ حضرت عمر رضی اللہ عنہ نے پوچھا: ابن ابزی کون ہے؟ نافع فرمانے لگے: وہ ہمارے آزاد کردہ غلاموں میں سے ایک غلام ہے۔ حضرت عمر رضی اللہ عنہ نے فرمایا: آزاد کردہ غلام ان پر مقرر کیا ہے! نافع رضی اللہ عنہ نے کہا: اے امیر المؤمنین! وہ تو قرآن پڑھا ہوا ہے، احکام الہی سے واقف ہے اور لوگوں کے مقدمات کا فیصلہ شریعت کے مطابق کر سکتا ہے۔ گویا نافع نے امیر المؤمنین کے اعتراض کو دلائل کے ساتھ جواب دیا کیوں کہ فرمان نبوی ہے کہ امامت وہ کرائے جو قرآن کو زیادہ پڑھنے والا ہو۔ اور وہ امارت کا اس لیے زیادہ مستحق ہے کہ وہ کتاب و سنت کا علم بھی زیادہ رکھتا ہے۔ امیر المؤمنین عمر فاروق رضی اللہ عنہ نے فرمایا کہ تمہارے نبی کریم ﷺ نے فرمایا:

((إِنَّ اللَّهَ يَرْفَعُ بِهَذَا الْكِتَابِ أَقْوَامًا وَيُضَعِّبُهُ آخَرِينَ.)) (فتح الباری: ۱/۱۴۱)
”بے شک اللہ تعالیٰ بلند کرتا ہے ساتھ اس کتاب کے قوموں کو اور نیچا کرتا ہے ساتھ اس کے قوموں کو۔“

اس واقعہ سے بھی ہمارا موقف ثابت ہوتا ہے کہ صحابی رسول ﷺ نے امیر المؤمنین رضی اللہ عنہ کے سوال کے جواب میں دونوں ذمہ داریوں کے لائق ہونے کی دلیل بیان کر دی ہے۔
امامت کا مستحق کون؟

ہر کام کرنے کے لیے کوئی نہ کوئی معیار، ڈگری، قابلیت ہوتی ہے۔ اس کے علاوہ خواہ کتنی ہی ڈگری، تعلیم، قابلیت ہو مگر جب تک مطلوبہ قابلیت نہیں ہوگی تب تک اس کو کوئی قبول کرنے کے لیے تیار نہ ہوگا۔ اسی طرح امامت کے لیے امام کا نجات ﷺ نے خود معیار مقرر کر دیا ہے۔ ابو مسعود رضی اللہ عنہ سے مروی ہے کہ رسول اللہ ﷺ نے فرمایا:

”لوگوں کی امامت کا حق دار وہ شخص ہے جو اللہ کی کتاب کا زیادہ حافظ ہو۔ اگر لوگ قرآن کے حفظ میں برابر ہوں تو (وہ شخص امامت کرائے) جو سب سے زیادہ سنت کو جاننے والا ہے۔ اگر سنت کے جاننے میں سب برابر ہوں تو وہ شخص امامت کرائے جو ہجرت میں

فرمائیے اگر کہیں اس دور میں ہمارے آقا محمد رسول اللہ ﷺ تشریف لے آئیں تو پھر ان علماء و خطباء کے لیے کیا حکم صادر فرمائیں گے۔ فافہموا و تدبروا
شیخ الاسلام مولانا ثناء اللہ امرتسری رحمہ اللہ کا فتویٰ:

سوال: داڑھی منڈوانے والے امام کے پیچھے نماز پڑھنا نہ پڑھ سکتے ہیں یا نہیں؟

جواب: داڑھی منڈوانے والے مخالف سنت شخص کو امام مقرر نہیں کرنا چاہیے لقولہ علیہ السلام: ((اجعلوا أئمتکم خیارکم)) ”اپنے بہترین لوگوں کو امام بناؤ۔“ اگر پڑھا رہا ہو تو اقتدا جائز ہے بحکم ﴿وَارْكَعُوا مَعَ الرَّاكِعِينَ﴾ (فتاویٰ ثنائیہ: ۵۳۳/۱)

امام کا مقام و مرتبہ:

امام جب تک مسجد میں نہ آئے تب تک اقامت نہ کہی جائے اور کسی مقتدی کو کھڑے ہونے کی اجازت بھی نہیں ہے حتیٰ کہ مؤذن جب امام کو دیکھ لے تو اقامت کہے مگر مقتدی پھر بھی کھڑے نہ ہوں یہاں تک کہ امام کو دیکھ لیں۔ حدیث رسول ﷺ ملاحظہ فرمائیں، رسول اللہ ﷺ نے فرمایا:

”جب نماز کے لیے تکبیر کہی جائے تو اُس وقت تک نہ کھڑے ہو جب تک مجھے نکلتے ہوئے نہ دیکھ لو۔“

(صحیح بخاری، رقم الحدیث: ۶۳۷)

امام بخاری نے باب کی حدیث لا کر یہ اشارہ کیا ہے کہ جب امام مسجد میں نہ ہو تو مقتدیوں کو چاہیے کہ بیٹھے رہیں اور جب امام کو دیکھ لیں تب نماز کے لیے کھڑے ہوں۔ (مولانا داود راز رحمہ اللہ)
ایک قدم آگے:

امام صاحب مسجد میں تشریف لے آئے، اقامت کہہ دی گئی، صفیں درست ہو گئیں، اچانک امام کو کوئی بات یاد آگئی یا کوئی ملنے والا آدمی ضروری بات کرنا چاہتا ہے۔ امام صاحب مقتدیوں کو فرماتے ہیں کہ اپنی اپنی جگہ پر کھڑے رہو یہاں تک کہ میں اپنی ضرورت سے

پر اقامت سے معزول کر دیا گیا۔ مگر آج ایک ایسی سنت رسول ﷺ کو پامال کیا جا رہا ہے جس کی بڑی تاکید احادیث میں وارد ہوئی ہے:
((خالفوا المشرکین و فروا المحی و احفوا الشوارب۔)) (صحیح بخاری، رقم الحدیث: ۵۸۹۲)

”تم مشرکین کے خلاف کرو، داڑھی چھوڑ دو اور مونچھیں کتر واؤ۔“

داڑھی منڈنے کی طرف رسول اکرم ﷺ تو دیکھنا بھی پسند نہ فرماتے۔ فرمائیے قیامت کے روز کیا حال ہوگا اس داڑھی کٹے اور داڑھی منڈے امام کا جس کو دیکھنا بھی رسول اللہ ﷺ پسند نہیں فرمائیں گے۔

ایک دفعہ کسریٰ فارس کے دو نمائندے رسول اللہ ﷺ کے پاس آئے:

”وقد حلقا لحاهما و اعفيا شواربهما، فکره النظر إليهما وقال: ((ويلکما، من أمرکما بهذا؟)) قال: أمرنا ربنا یعنیان کسری، فقال رسول الله ﷺ: ((ولکن ربی أمرنی بإعفاء لحيتي وقص شاربی۔))

(البداية والنهاية: ۲۷۰ / ۴)

”ان کی داڑھیاں منڈی ہوئی تھیں اور مونچھیں بڑھی ہوئی تھیں، پس آپ ﷺ نے ان کی طرف دیکھنے سے نفرت کی اور فرمایا: تمہارے لیے ہلاکت ہو، تمہیں کس نے اس کا حکم دیا ہے؟ کہنے لگے: ہمارے رب نے ہمیں حکم دیا، یعنی کسریٰ نے۔ آپ ﷺ نے فرمایا: لیکن مجھے تو میرے رب نے حکم دیا ہے کہ داڑھی کو بڑھاؤں اور مونچھوں کو کٹاؤں۔“

اب بطور فیشن لوگوں کی دیکھا دیکھی سنت سے انحراف کرتے ہوئے کچھ پڑھے لکھے لوگ ذہنت منبر و حجاب بنے ہوئے ہیں۔

کوئی نہیں۔

اس حدیث سے ثابت ہوا کہ جماعت کی موجودگی میں کسی فرد واحد سے سرگوشی کرنا درست ہے۔ اور تکبیر تحریمہ اور اقامت میں فاصلہ جائز ہے۔ آج کل بھی اگر امام کو اقامت کے بعد کوئی ضرورت درپیش آجائے تو وہ اپنی ضرورت پوری کر سکتا ہے۔ مقتدیوں کو چاہیے کہ امام کے واپس آنے تک امام کا انتظار کریں، باتیں نہ بنائیں۔

(حاشیہ فقرۃ الباری از امام عبدالسار محدث دہلوی، ص: ۹۱، ۹۲)

امام کی اقتدا فرض ہے:

ہر مقتدی پر فرض ہے کہ نہ وہ امام سے پہلے سر اٹھائے، نہ رکوع کرے، نہ سجدہ کرے، نہ تکبیر کہے، نہ کھڑا ہو اور نہ سلام پھیرے۔ ان میں سے کوئی امر امام کے ساتھ بھی انجام دینا درست نہیں ہے۔ اگر کسی نے قصد و ارادے کے ساتھ ایسا کر لیا تو اس کی نماز باطل ہو جائے گی۔ ان تمام امور کو امام کے پیچھے پیچھے سر انجام دینا چاہیے۔

(محلّی ابن حزم اردو: ۸۵/۳)

حضرت ابو موسیٰ اشعری رضی اللہ عنہ سے مروی ہے کہ آنحضرت ﷺ نے ہمیں خطاب فرمایا اور اپنے خطاب میں آپ ﷺ نے بہتری و بھلائی کی باتیں ارشاد فرمائیں اور ہمیں نماز کا طریقہ سکھایا، چنانچہ آپ ﷺ نے فرمایا کہ جب تم نماز پڑھو تو محض درست کرلو، پھر تم میں سے کوئی ایک امامت کے فرائض انجام دے۔ جب امام تکبیر کہے تو تم تکبیر کہو اور جب امام غیر المغضوب علیہم ولا الضالین کہے تو تم آمین کہو۔ اس طرح کرنے سے اللہ تعالیٰ تمہاری دعا کو قبول فرمائے گا۔ جب امام تکبیر کہہ کر رکوع کرے تو تم بھی تکبیر کہہ کر رکوع کرو۔ امام تم سے پہلے رکوع کرتا ہے اور تم سے پہلے ہی سر اٹھاتا ہے تو اس طرح حساب برابر ہو جاتا ہے۔ جب امام تکبیر کہہ کر سجدہ کرے تو تم بھی تکبیر کہہ کر سجدہ کرو۔ امام تم سے پہلے سجدہ کرتا ہے اور پہلے سر اٹھاتا ہے تو اس طرح حساب برابر ہو جاتا ہے (آخر حدیث تک)۔ (صحیح مسلم)

فارغ ہو کر آ جاؤ۔ تصور کیجیے ایسے امام کو مقتدیوں کی طرف سے کن کن ملفوظات کا سامنا کرنا ہوگا اور انتظامیہ مسجد ہذا کا رد عمل کیا ہوگا۔ ہو سکتا ہے یہ امام صاحب آئندہ اس مسجد میں نماز پڑھانے کا شرف کبھی حاصل نہ کر سکیں۔ اب امام الانبیاء ﷺ کی امامت دیکھیے۔ محدث امت حضرت ابو ہریرہ رضی اللہ عنہ فرماتے ہیں: نماز کے لیے اقامت کہی جا چکی تھی اور لوگوں نے صفیں سیڑھی کر لی تھیں، پھر رسول اللہ ﷺ تشریف لائے اور آگے بڑھے لیکن آپ ﷺ حالت جنابت میں تھے (مگر پہلے خیال نہ رہا)، اس لیے آپ ﷺ نے فرمایا کہ تم لوگ اپنی اپنی جگہ ٹھہرے رہو۔ پھر آپ ﷺ واپس تشریف لائے تو آپ ﷺ غسل کیے ہوئے تھے اور سر مبارک سے پانی ٹپک رہا تھا، پھر آپ ﷺ نے لوگوں کو نماز پڑھائی۔

(صحیح بخاری، رقم الحدیث: ۶۴۰)

امام بخاری رحمہ اللہ سے پوچھا گیا: اگر ہم میں سے کسی کو ایسا اتفاق ہو تو وہ کیا کرے؟ انھوں نے فرمایا کہ جیسا آپ ﷺ نے کیا ویسا ہی کرے۔ لوگوں نے کہا: مقتدی امام کا انتظار کھڑے رہ کر کرتے رہیں یا بیٹھ جائیں؟ امام صاحب نے فرمایا: اگر تکبیر تحریمہ ہو چکی ہے تو کھڑے کھڑے انتظار کریں، ورنہ بیٹھ جانے میں کوئی قباحیت نہیں ہے۔ (فتح الباری: ۱۲۲/۲)

بعض لوگوں کا خیال ہے کہ جیسے ہی اقامت ختم ہو، امام صاحب تکبیر تحریمہ کہہ کر نماز شروع کر دیں، اقامت و تکبیر کے درمیان وقفہ نہ ہونا چاہیے جب کہ خادم رسول ﷺ حضرت انس بن مالک رضی اللہ عنہ بیان کرتے ہیں کہ نماز کے لیے اقامت ہو چکی تھی اور نبی کریم ﷺ کسی شخص سے مسجد کے ایک گوشے میں چپکے چپکے کان میں باتیں کر رہے تھے، پھر آپ ﷺ نماز کے لیے تشریف لائے تو لوگ سو رہے تھے۔ (سونے سے مراد یہاں اوگھنا ہے۔)

(صحیح بخاری، رقم الحدیث: ۶۴۲)

امام بخاری رحمہ اللہ کا مقصد ان شرعی سبیلوں کو بیان کرنا ہے جو روادار تھی گئی ہیں۔ اگر زندگی میں کہیں ایسا ہو جائے تو جائز ہے، حرج

صحابہ کرام رضی اللہ عنہم کا طرز عمل:

جان ثار ان مصطفیٰ ﷺ کا اس مسئلے میں عمل دیکھیے اور ان کے جذبہ اتباع رسول اللہ ﷺ کی داد دیجیے۔ حضرت براء بن عازب رضی اللہ عنہ روایت کرتے ہیں کہ نبی کریم ﷺ جب سمع اللہ لمن حمدہ کہتے تو ہم میں سے کوئی بھی اس وقت تک نہ جھکتا جب تک آنحضور ﷺ سجدے میں نہ چلے جاتے، پھر ہم لوگ سجدے میں جاتے۔ (صحیح بخاری، رقم الحدیث: ۶۹۰)

امام بخاری رحمہ اللہ نے اس حدیث پر باب ہی یہ باندھا ہے کہ مقتدی امام کے پیچھے کب سجدہ کرے؟

بخاری شریف میں یہی حدیث دوسرے مقام پر ہے اور اس میں الفاظ ہیں کہ ہم اس وقت تک کھڑے رہتے جب تک دیکھتے کہ آپ ﷺ سجدے میں چلے گئے ہیں۔

امام کی مخالفت کی سزا:

بہ ظاہر امام ہم میں ایک معمولی فرد ہے بلکہ بعض اوقات ہم اپنی دولت و ثروت، عہدہ و قار اور نخوت و عزت کے پیش نظر اُس کو حقیر گردانتے ہیں مگر اللہ تعالیٰ اور اس کے رسول ﷺ نماز میں اس کی تھوڑی سی مخالفت پر کتنی بڑی سزا اور وعید فرماتے ہیں۔ امام الحدیث امام بخاری رحمہ اللہ اپنی صحیح بخاری میں باب باندھتے ہیں:

”ائم من دفع رأسه قبل الإمام.“

”جو آدمی امام سے پہلے (سجدہ یا رکوع سے) سر اٹھائے

اُس پر کس قدر گناہ ہے۔“

حضرت ابو ہریرہ رضی اللہ عنہ نبی کریم ﷺ سے روایت کرتے ہیں کہ آپ ﷺ نے فرمایا:

”کیا تم میں وہ شخص جو (رکوع یا سجدہ میں) امام سے پہلے

اپنا سر اٹھا لیتا ہے، وہ اس بات سے نہیں ڈرتا کہ کہیں اللہ

تعالیٰ اس کا سر گدھے کے سر کی طرح بنا دے یا اس کی

صورت کو گدھے کی سی صورت بنا دے۔“

(صحیح بخاری، رقم الحدیث: ۶۹۱)

بیان کردہ حدیث ابو ہریرہ رضی اللہ عنہ کے تحت امام عبدالستار محدث دہلوی نصرۃ الباری ترجمہ بخاری کے حاشیہ پر لکھتے ہیں:

”مقتدی کو نماز میں امام سے پہلے کوئی فعل کرنا جائز نہیں۔

امام نووی رحمہ اللہ نے شرح مہذب میں کہا ہے کہ ظاہر حدیث

سے نکلتا ہے کہ امام سے پہلے سر اٹھانا حرام ہے کیوں کہ اس

میں مخ کی وعید ہے اور یہ سخت عذاب ہے۔ پس معلوم ہوا

کہ جو کوئی امام کی متابعت نہ کرے، رکوع و سجود میں اس سے

پہلے جھک جائے یا سر اٹھائے اس کی نماز جائز نہ ہوگی کیوں

کہ نبی مقتضی ہے فساد کی۔“ (۱۲۶/۳)

مولانا اسماعیل سلفی رحمہ اللہ کا موقف:

جامعات نماز میں امام کی اقتدا ضروری ہے۔ تمام ارکان

میں مقتدی کو امام کے تابع رہنا چاہیے۔ رکوع و سجود وغیرہ

ارکان میں امام سے سبقت کرنا حرام ہے، اس سے نماز

فاسد ہو جائے گی، گویا مقتدی امام ہو گیا۔ بلکہ امام کے ساتھ

بھی ادا کرنا درست نہیں۔ ہر صورت میں امام کے بعد ہی

ارکان کو ادا کرنا چاہیے۔ احادیث میں اس کی تائید بہ

وضاحت مرقوم ہے، چنانچہ حضرت ابو ہریرہ رضی اللہ عنہ فرماتے

ہیں: آنحضرت ﷺ نے فرمایا:

”جو آدمی نماز میں امام سے پہلے سر اٹھاتا ہے، اسے بے

خوف نہیں ہونا چاہیے کہ اللہ تعالیٰ اس کی شکل گدھے کی سی

بنادے۔“ (صحیح مسلم مع شرح نووی: ۱۸۱/۱)

حضرت عبداللہ بن مسعود رضی اللہ عنہ کا موقف:

جلیل القدر صحابی رسول ﷺ عبداللہ بن مسعود رضی اللہ عنہ نے

ایک آدمی کو دیکھا کہ وہ ارکان نماز کے ادا کرنے میں امام

سے سبقت کر رہا تھا، آپ رضی اللہ عنہ نے فرمایا:

”لا وحدک صلیت ولا یامامک اقتدیت.“

(صحیح مسلم)

”نہ تم نے اکیلے نماز پڑھی، نہ امام کی اقتدا کی۔“

تکبیر کے لیے نکلا اور ادھر مقتدی اس سے پہلے سجدے میں موجود ہوتے ہیں۔ امام ابھی تکبیر کہہ کر کھڑا نہیں ہوا کہ مقتدی حضرات اس سے پہلے کھڑے ہیں۔ مولانا اسماعیل سلفی رحمۃ اللہ علیہ فرماتے ہیں:

”ہمارے ملک میں یہ غلطی عام ہے، تمام طبقات یہ غلطی کرتے ہیں۔ اگر سبقت نہ کریں تو امام کے ساتھ ضرور ادا کرتے ہیں، حالانکہ یہ صاف حدیث کے خلاف ہے، خطرہ ہے کہ نماز ضائع ہو جائے۔ امام کی اطاعت کا شرعاً یہی مطلب ہے کہ یہ تمام ارکان وغیرہ امام پہلے ادا کرے۔“

مقتدی اس وقت شروع کرے جب امام رکن میں مشغول ہو جائے۔ حدیث کا منشا یہ معلوم ہوتا ہے کہ نہ امام سے سبقت درست ہے نہ امام کی معیت بلکہ امام جب رکن میں مشغول ہو جائے اس کے بعد مقتدی امام کے ساتھ شریک ہو۔ امام احمد رحمۃ اللہ علیہ کا ارشاد کس قدر درست ہے کہ آپ سوجھدوں میں نماز ادا فرمائیں، کسی بھی آنحضرت صلی اللہ علیہ وسلم کی سنت اور صحابہ کے طریق پر آپ کو نماز نہیں ملے گی۔“

(رسول اکرم کی نماز، ص: ۴۱، ۴۲)

عبرت ناک واقعہ:

دمشق کے ایک عالم کے پاس ایک شخص حدیث پڑھنے گیا۔ وہ عالم دین اس کو پردے میں بیٹھ کر حدیث پڑھاتا تھا۔ جب کافی عرصہ ہو گیا تو ایک دن اس نے پردہ ہٹا کر اپنا چہرہ دکھایا جو گدھے کا چہرہ تھا۔ اپنے شاگرد کو فرمانے لگے: اے میرے بیٹا! امام پر سبقت کرنے سے بچنا۔ اس سے پہلے کبھی رکوع وسجدے میں نہ جانا۔ میں نے اس حدیث کو محالات عقلیہ میں سمجھ کر ایک دن امام پر قصداً سبقت کر لی۔ اسی دن سے میرا چہرہ ایسا ہو گیا جیسا تو دیکھ رہا ہے، یعنی گدھے جیسا۔ بس اب شرم کے مارے پردے میں بیٹھا رہتا ہوں، لوگوں کو منہ نہیں دکھاتا۔ (مرفقاہ شرح مشکاۃ: ۹۸/۳)

فاعتبروا یا اولی الالباب لعلکم تتقون

بلکہ عبداللہ بن عمر رضی اللہ عنہما نے ایک شخص کو امام سے سبقت کرتے دیکھا تو فرمایا: نہ تم نے اکیلے نماز ادا کی، نہ امام کی اقتدا کی:

”ثم ضربه وأمره أن يعيد الصلاة.“

”پھر اُسے مارا اور کہا: نماز لو تار۔“

(رسول اکرم صلی اللہ علیہ وسلم کی نماز از مولانا اسماعیل سلفی رحمۃ اللہ علیہ، ص: ۳۸، ۳۹)

شیطان کا چیلہ:

اللہ تعالیٰ نے فرمایا:

﴿يُيَسِّرُهَا لَكَ وَلَا يُعَسِّرُهَا عَلَيْكَ الشَّيْطَانُ كَمَا أَخْرَجَ أَبَوَيْكَ مِنْ الْجَنَّةِ..... مِنْ حَيْثُ لَا تَرَوْهُمْ﴾ [الأعراف: ۲۷]

”اے آدم کی اولاد! کہیں شیطان تمہیں فتنے میں نہ ڈال دے جس طرح اس نے تمہارے ماں باپ کو جنت سے نکال دیا۔ وہ دونوں سے ان کے لباس اتارتا تھا تاکہ دونوں کو ان کی شرمگاہیں دکھائے۔ بے شک وہ اور اس کا قبیلہ تمہیں وہاں سے دیکھتے ہیں جہاں سے تم ان کو نہیں دیکھتے۔“

گویا خطرناک اتنا اور تمہارے ساتھ تعلق یہ کہ تمہارا کھلا دشمن تو

اس سے خیر کی توقع عبث ہے۔ نبی رحمت صلی اللہ علیہ وسلم کا فرمان ہے کہ شیطان انسان کے جسم میں خون کی طرح دوڑتا ہے۔ ان حالات میں نماز جیسے افضل ترین عمل میں بھی انسان کو نماز پڑھنے کے باوجود غائب وغائر کرنے میں کسی قسم کی کمی نہیں کرتا، چنانچہ سیدنا ابو ہریرہ رضی اللہ عنہ مرفوعاً بیان فرماتے ہیں کہ جو شخص امام سے پیشتر سر اٹھاتا یا بھکاتا ہے تو اس کی پیشانی (اتھا) شیطان کے ہاتھ میں ہے۔ (فتح الباری:

۱۸۳/۲۔ موطأ امام مالک: باب من رفع رأسه قبل الإمام)

گویا پیشانی کے بال اس کے ہاتھ میں ہیں، جس طرح چاہتا ہے ان کو کھینچتا اور اس سے حرام کام، یعنی امام سے آگے بڑھنے کے عمل کا ارتکاب کرواتا ہے۔

مشاہدہ:

ہمارے ہاں صورت حال یہ ہے کہ ادھر امام کے منہ سے لفظ ”اللہ“

تحفہ معراج اور پرویزی فکر

ریاض احمد عاقب اثری

جین دنوں کا سکون ہے۔ یہ نماز دنیاوی و اخروی فوائد و ثمرات سے مالا مال ہے۔ بدبخت ہیں وہ لوگ جو اس کا انکار کر کے کفار کی روش پر قائم ہیں۔ عصر حاضر میں مستشرقین کی معنوی ذریت اور پرویزی فکر کے حامل افراد ”صلاۃ“ کا نیا مفہوم نکال کر اس کے حقیقی وجود کے انکاری ہیں۔ ہم سب سے پہلے لفظ صلاۃ کے لغوی و اصطلاحی معنی بیان کریں گے، پھر ان منکرین قرآن و حدیث کی ہڈیاں گوئی کا جائزہ لیتے ہیں۔

نماز کا لغوی معنی و مفہوم:

عربی زبان میں نماز کے لیے لفظ ”صلاۃ“ استعمال ہوا ہے جس کی تعریف میں علامہ راغب رقم طراز ہیں:

”الصلاة: قال كثير من أهل اللغة: هي الدعاء والتبريك والتمجيد، يقال: صليت عليه أي

دعوت له وزكيت.“ (مفردات، ص: ۲۹۳)

”بہت سے اہل لغت نے فرمایا ہے کہ لفظ ”صلاۃ“ کے معنی دعا کرنے، برکت دینے اور اچھی تعریف کرنے کے ہیں جیسا کہ کہا جاتا ہے: ”صلیت علیہ“ یعنی میں نے اس کے لیے دعا کی اور اسے پاک کیا۔“

علامہ جرجانی رحمہ اللہ لکھتے ہیں:

”الصلاة في اللغة: الدعاء.“ (التعريفات: ۹۶)

”لغت میں صلاۃ کا معنی دعا ہے۔“

علامہ مناوی رحمہ اللہ امام رازی رحمہ اللہ سے نقل کرتے ہیں:

”والأقرب أنها من الدعاء؛ إذ لا صلاة إلا وفيها

الدعاء.“ (التوقيف على مهمات التعاريف: ۴۶۱)

رب ارض وسماء نے اپنے محبوب پیغمبر محمد رسول اللہ ﷺ کو بہت سارے فضائل و خصائل سے نوازا۔ ان فضائل میں واقعہ معراج اپنی مثال آپ ہے۔ اس سفر معراج میں جہاں محسن کائنات ﷺ کا مقام و مرتبہ بلند ہوا، وہاں آپ کو ایک حسین و جمیل تحفہ ربانی عنایت ہوا، وہ تحفہ نماز پنجگانہ کی فرضیت کا ہے۔

سیدنا عبداللہ بن مسعود رضی اللہ عنہ سے مروی ہے کہ رسول اکرم ﷺ کو اس مبارک سفر میں تین چیزیں عطا ہوئیں:

۱: پانچ نمازوں سے نوازے گئے۔

۲: سورہ بقرہ کی آخری آیات عنایت ہوئیں۔

۳: امت محمد ﷺ سے جو شخص شرک نہ کرے گا اس کے گناہ معاف کر دیے جائیں گے۔ (صحیح مسلم، رقم الحديث:

۱۷۳/۲۷۹)

واقعہ معراج کے ان مذکورہ تحائف میں حسین ترین تحفہ نماز ہے۔ نماز مخلوق کا اپنے دل، زبان اور ہاتھ سے اپنے خالق کے سامنے بندگی اور عبودیت کا اظہار، اس رحمان و رحیم کی یاد، اس کے بے انتہا احسانات کا شکریہ، حسن ازل کی حمد و ثنا اور اس کی یکتائی و بڑائی کا اقرار ہے۔ یہ نماز اپنے رب کے حضور میں جسم و جان کی بندگی، اپنے اندرونی احساسات کا عرضِ نیاز اور خالق مخلوق کے درمیان تعلق کی گرہ اور وابستگی کا شیرازہ ہے۔

یہ نماز قرب الہی کا حصول اور محبوب و مرغوب رسول ﷺ ہے۔ یہ بے قرار روح کی تسکین، مضطرب دل کی تشفی اور مایوس انسان کی دوا ہے۔ یہ فطرت کی آواز، حساس و اثر پذیر طبیعت کی اندرونی پکار ہے۔ یہ زندگی کا مقصد اور ہستی کا خلاصہ ہے۔ یہ آنکھوں کی شہنشاہ اور بے

اس عبادت کو یہ نام اس لیے دیا گیا ہے کہ اس میں ایسے افعال واقوال ہوتے ہیں جو تکبیر تحریمہ سے شروع ہوتے ہیں اور سلام کے ساتھ ختم ہوتے ہیں۔“
صاحب قاموس رقم طراز ہیں:

”صلاة ایسی معروف عبادت کا نام ہے کہ جس میں رکوع و سجود ہوتے ہیں، جن کی ابتدا تکبیر کے ساتھ ہوتی ہے اور اختتام سلام کے ساتھ ہوتا ہے۔“ (القاموس المحيط: ۱۱۷۳)

مندرجہ بالا لغوی و شرعی تعریفات سے واضح ہوا کہ نماز کے لیے اصل عربی لفظ ”صلاة“ ہے۔ ”صلاة“ کے عربی زبان میں معنی دعا کے ہیں۔ اس لیے نماز کی لفظی حقیقت اللہ رب العزت سے درخواست اور التجا ہے اور اس کی معنوی حقیقت بھی یہی ہے۔ رسول اللہ ﷺ نے بھی نماز کی یہی تشریح فرمائی ہے جیسا کہ سیدنا معاویہ بن حکم سلمی رضی اللہ عنہ بیان فرماتے ہیں کہ میں نے رسول اللہ ﷺ کے ساتھ نماز پڑھی اور قوم میں سے ایک آدمی نے چیونٹ مار دی تو میں نے کہا: ”یرحمک اللہ“ ”اللہ تم پر رحم فرمائے۔“

اس پر لوگوں نے مجھے تیز نظروں سے دیکھا تو میں نے کہا: ”افسوس! تمہیں کیا ہوا کہ مجھے اس طرح دیکھ رہے ہو؟ میرے کہنے پر لوگوں نے اپنے ہاتھ اپنی رانوں پر مارنے شروع کر دیے، تب مجھے معلوم ہوا کہ یہ مجھے خاموش کرا رہے ہیں۔ جب رسول اللہ ﷺ نے نماز مکمل فرمائی، میرے ماں باپ آپ ﷺ پر قربان! آپ ﷺ نے مجھے مارنا نہ ڈانٹا، نہ سخت کہا بلکہ یوں فرمایا:

((إن هذه الصلاة لا يحل فيها شيء من كلام الناس، هذا إنما هو التسبيح والتكبير وقراءة القرآن“۔ (صحیح مسلم، رقم الحدیث: ۵۳۷، أبو داود، رقم الحدیث: ۹۳۰)

”یقیناً یہ نماز ہے، اس میں لوگوں کی عام گفتگو حلال نہیں ہے، اس میں تسبیح ہوتی ہے، تکبیر ہوتی ہے اور قرآن مقدس

”صلاة کا قریب ترین معنی دعا ہے کیوں کہ ہر نماز میں دعا ضرور ہوتی ہے۔“

علامہ ابن منظور افریقی یوں خامہ فرسائی کرتے ہیں:

”الصلاة: الدعاء والاستغفار.“

(لسان العرب: ۴۶۵/۱۴)

”صلاة کا معنی دعا اور استغفار ہے۔“

علامہ افریقی رحمہ اللہ امام ابن اثیر رحمہ اللہ کے حوالے سے نقل کرتے ہیں:

”هي العبادة المخصوصة وأصلها الدعاء في اللغة، فسميت ببعض أجزائها.“

(لسان العرب: ۴۶۶/۱۴)

”صلاة ایک مخصوص عبادت کا نام ہے، لغت میں اس کی اصل دعا ہی ہے اور اسے اس کے بعض اجزاء سے موسوم کیا گیا ہے۔“

شرعی تعریف:

علامہ جرجانی لکھتے ہیں:

”وفي الشريعة: عبارة عن أركان مخصوصة وأذكار معلومة بشرائط محصورة في أوقات مقدرة.“ (التعريفات، ص: ۹۶)

”اصطلاح شریعت میں مخصوص ارکان اور معلوم اذکار کو اوقات مقررہ میں متعین شروط کے ذریعہ ادا کرنے کا نام ”صلاة“ ہے۔“

علامہ مناوی رحمہ اللہ ابن کمال رحمہ اللہ سے ”صلاة“ کی تعریف یوں

ضبط تحریر کرتے ہیں:

”وقال ابن الكمال: أصلها الدعاء؛ سميت به هذه العبادة التي هي أفعال وأقوال مفتتحة بتكبير مختمة بتسليم.“

(التوقيف على مهمات التعاريف، ص: ۴۶۱)

ابن کمال رحمہ اللہ فرماتے ہیں: ”(صلاة) کی اصل دعا ہے۔“

پڑھا جاتا ہے۔“

اس حدیث نبوی علی صاحبہا الصلوٰۃ والتسلیم میں ”صلوٰۃ“ کا مفہوم واضح ہو جاتا ہے کہ یہ ایک مخصوص عبادت کا نام ہے۔ اس میں اللہ تعالیٰ کی حمد وثنا، ذکر الہی، تسبیحات و تکبیرات اور تلاوت قرآن کے ساتھ ساتھ رب ذوالجلال والا کرام سے بندہ اپنے لیے دعائیں مانگتا ہے اور توبہ و استغفار کا اہتمام کرتا ہے۔ بلکہ ایک حدیث رسول ﷺ میں یوں آیا ہے:

((الدعاء هو العبادة .)) (أبو داود، رقم الحدیث :

۱۴۷۹، ترمذی، رقم الحدیث : ۳۳۷۲، ابن ماجہ،

رقم الحدیث : ۳۸۴۸ و سندہ صحیح)

”دعا ہی عبادت ہے۔“

نماز میں بھی بندہ اپنے رب سے دعا والتجا کرتا ہے۔ اس عظیم معبود برحق کے سامنے سرنگوں ہو کر عاجزی و انکساری کا اظہار کرتا ہے۔ اپنے رب کو راضی کرنے کے لیے بندۂ مومن سر بہ سجود ہوتا ہے۔ گویا نماز مجموعۂ دعا ہے۔

نماز کا جو مفہوم ہم نے اوپر نقل کیا ہے کہ نماز ایک مخصوص عبادت کا نام ہے جس میں قیام، رکوع، قنوت، سجدہ، جلسۂ استراحت اور قعدہ وغیرہ ایسے افعال ہوتے ہیں جو تکبیر تحریمہ سے شروع ہوتے اور اسلام کے ساتھ ختم ہوتے ہیں، یہی مفہوم شارح غالیہ کی طرف سے متعین کردہ ہے جسے محدثین کرام نے اپنی کتب میں محفوظ کر لیا ہے۔ یہی طریقہ صلوٰۃ امت محمدیہ میں متواتر آ رہا ہے، اس کا انکار گویا کہ اسلام کے بنیادی ستون کا انکار ہے۔

یہ فضول گوئی کرنا کہ نماز کا ذکر قرآن حکیم میں نہیں آیا، نماز فارسی زبان کا لفظ ہے اور یہ عجیب تصور ہے۔ نظام صلوٰۃ کی جگہ آج نماز نے لے لی ہے۔ جس طرح مجوسیوں کے ہاں پرستش کو نماز کہا جاتا ہے مسلمانوں میں بھی یہ لفظ نماز اُنسی سے درآمد شدہ ہے۔

اسی طرح قرآن مقدس میں لفظ ”صلوٰۃ“ آیا ہے اور صلوٰۃ کا معنی و مفہوم نظام ربوبیت قائم کرنا ہے۔

یہ نظریہ صلوٰۃ منکرین حدیث کے سرغنہ غلام احمد پرویز اور اس کے متبعین کا ایجاد کردہ ہے جو سرتاپا باطل ہے۔ عصر حاضر کے بعض متجدد دین، ملحدین اور بے دین حضرات نماز کے منکر ہیں۔ ان عقل کے اندھوں سے کوئی پوچھے کیا ”صلوٰۃ“ کا معنی نظام ربوبیت قرآنی لفظ ہے؟ کیا قرون فاضلہ میں صلوٰۃ کا یہی مفہوم معتبر تھا؟

کیا غلام احمد پرویز سے قبل کسی مفسر قرآن نے ”صلوٰۃ“ کا مفہوم یہی مراد لیا ہے جس پر پرویز گامزن ہیں؟

کیا صلوٰۃ کا جو مفہوم محمد رسول اللہ ﷺ، صحابہ کرام رضی اللہ عنہم، تابعین و تبع تابعین عظام، محدثین و فقہائے اسلام وغیرہم نے اختیار کیا وہ غلط ہے؟ (نعوذ باللہ) اور پرویز کی نظریہ صلوٰۃ صحیح ہے؟

قرآن کے معانی بیان کرتے وقت کتنے سارے ایسے الفاظ ہیں جو فارسی زبان کے ہیں جن کو یہ پرویز استعمال کرتے ہیں، کیا یہ عجیب تفسیر معتبر ہے؟

مسلمانوں اور پارسیوں کے طریقہ عبادت میں آسان وزمین کا فرق ہے ان عقل کے پیدل حضرات سے کوئی پوچھے کیا پارسی اسی طرح نماز کا آغاز کرتے ہیں جس طرح مسلمان نماز کا آغاز تکبیر تحریمہ سے کرتے ہیں؟ پھر کیا مجوسی حضرات رکوع و سجود کرتے، امام مقرر کرتے اور نماز کو سلام کے ساتھ ختم کرتے ہیں جس طرح مسلمان کرتے ہیں؟ کیا پارسی بھی نماز میں کچھ پڑھتے ہیں جو اہل ایمان پڑھتے ہیں؟ مسلمان اللہ وحدہ لا شریک کی ذات و صفات، نظریہ توحید کے قائل اور اللہ جل جلالہ ہی کی عبادت کرتے ہیں، کیا مجوسی اللہ تعالیٰ کو پوجتے ہیں یا آگ کو؟

ان کے ہاں تصورات کیا ہیں، ایک یا دو؟ ان تمام اختلافات کے باوجود یہ کس قدر بے شری اور ڈھٹائی ہے کہ پرویز مسلمانوں کی نماز اور پارسیوں کی نماز کو ایک ہی چیز گردانتے ہیں۔ صرف اس لیے کہ نماز کا نام مشترک ہے۔ یہ تصویر صلوٰۃ ان ملحدین کی کھسکج روی، اسلاف کے راہ سے بے روی اختیار کرنا اور اسلام کے اس بنیادی رکن کو منہدم کرنے کی ناکام کوشش ہے جو تواتر سے نسل در نسل منتقل

ہو رہا ہے۔

ایسے حضرات مستشرقین کی معنوی ذریت میں سے ہیں جنہوں نے حدیث و سنت کی حجیت کو شکوک و شبہات کے لبادے میں پیش کیا ہے۔ ان کے یہ مشرقی مقلدین نے تجدد پسندی کے ذوق و شوق میں انہی کی نقالی کی ہے۔

کبھی یہ حضرات تدوین حدیث کے عمل کو دوسری اور تیسری صدی کی کوشش قرار دے کر حدیث کے تسلسل کو ختم کرنے کی سعی کرتے ہیں۔ کبھی یہ محدثین کرام کی مساعی جلیلہ اور خدمات جلیلہ کو عجی سازش باور کروانے اور راوی کے لیے عجی و غریبی و فاری ہونا ہی موجب طعن و تشنیع قرار دیتے ہیں۔

کبھی موضوع اور من گھڑت روایات کے سہارے صحیح احادیث کو بھی مجروح قرار دینے اور ذخیرہ احادیث سے لوگوں کو بدگمان کرنے کی ناپاک جہالت کرتے ہیں۔

کبھی ارکان اسلام کی اپنی طرف سے تشریحات و تاویلات کر کے اپنے نظریات باطلہ قائم کرتے ہیں تاکہ لوگوں کو روح اسلام کی حقیقت سے دور رکھا جائے۔ جس طرح ان بد بختوں نے ”صلاۃ“ کا معنی نظام ربوبیت لے کر اُس کی اصل روح ختم کرنے کی سازش کی ہے اور سیکولر، سہل پسند و تجدد پسند طبقے کے لیے نئی راہیں ہموار کی ہیں۔ دراصل یہ اپنے آقاؤں (مستشرقین و ملحدین) کو خوش کرنے کے لیے تمام تحقیقات سیئہ انجام دیتے ہیں جن کا مقصد وحید یہی ہے کہ مسلمانوں کو دین اسلام سے برگشتہ کر کے بدعمل اور اپنا ہم نوا بنایا جائے۔ قرآنی خدمت کے نام سے ان منکرین حدیث کی تمام مساعی دراصل انکار رسالت کی راہیں ہموار کرتی ہیں۔

یہ کیا طرفہ تماشا ہے کہ ایک چودھویں صدی کے بے دین مسٹر کی تفسیر قرآن و قرآنی الفاظ کی تشریح کو معتبر ٹھہرے لیکن نبی آخر الزمان محمد عربی ﷺ کی عملی تفسیر غیر معتبر اور مشکوک قرار دی جائے۔ تلک إذا قسمۃ ضعیفی۔

غرض نماز نبوی کے بارے پر ویزی نکتہ نظر غلط اور باطل ہے۔ یہ

لوگوں کو بدعمل و بے دین بنانے کی باطل تحریک ہے جس کا جتنا محاسبہ و محاکمہ کیا جائے اتنا ہی کم ہے۔ اصل طریقہ نماز وہی معتبر و قابل عمل ہے جو ہمارے رسول محمد مصطفیٰ ﷺ نے اپنے ارشد تلامذہ صحابہ کرام رضی اللہ عنہم کو سکھایا اور صحابہ ایسے نفوس قدسیہ سے یہ طریقہ نماز تابعین عظام نے اخذ کیا اور تابعین سے یہ طریقہ تبع تابعین نے حاصل کیا اور پھر یہ سلسلہ آگے ہم تک تسلسل کے ساتھ پہنچا ہے۔ اب اس کو اتوار عملی کا انکار گویا کہ دین اسلام کے بنیادی رکن کا انکار ہے جو منکر حدیث و منکر صلاۃ کو کفر تک پہنچاتا ہے۔

آخر میں ان منکرین حدیث کو دعوتِ فکر ہے کہ وہ روش باطل چھوڑ کر قافلہ محمد ﷺ میں شامل ہو جائیں اور اس امت میں مزید بدعملی نہ پھیلائیں۔

اللہ تعالیٰ صراطِ مستقیم پر چلنے کی توفیق بخشے۔ طریقہ نبوی اپنانے اور اسے نافذ کرنے کی ہمت عطا فرمائے اور کج روی، گم راہی اور بدعات و خرافات سے کوسوں دور رکھے، آمین۔



پیر سید محمد قاسم شاہ راشدی کے لیے دعائے صحت

حضرت مولانا پیر سید محبت اللہ شاہ صاحب راشدی رحمۃ اللہ علیہ کے فرزند دلہند پیر محمد قاسم شاہ صاحب راشدی حفظہ اللہ گزشتہ دنوں شدید علیل ہو گئے ہیں۔ انھیں شوگر لیول میں کمی کے بعد دوائیں جانب فالج کا عارضہ ہوا ہے۔ ان دنوں راجپوتانہ ہسپتال حیدر آباد میں زیر علاج ہیں۔ احباب ان کی جلد صحت یابی کے لیے دعا فرمائیں۔ (ادارہ)

ضرورت عالم دین و حافظ قرآن

ضرورت ہے ایک ایسے عالم دین کی جو صبح کی نماز کے بعد درس قرآن دے سکے اور ایک حافظ قرآن جو بچوں کو تعلیم قرآن دے سکے۔ مکمل سہولیات دستیاب ہوں گی۔ مکمل کوائف سے رابطہ کریں۔

ملک عبدالوہاب اعوان، جوہر آباد، خوشاب

فون نمبر: 0334-7522601 / 0333-6813820

استاذ الاساتذہ ڈاکٹر مقتدی حسن بن یاسین ازہری

حیات و خدمات

ڈاکٹر عبدالرحمن بن عبد الجبار القریوی (استاذ حدیث جامعۃ الإمام محمد بن سعود الإسلامیہ، ریاض)

مشورے ہوتے، جامعہ کی ترقی، مسلک کی اشاعت، جمعیت کے کاز کو مضبوط کرنے، جامعہ کے زیر انتظام چھپنے والی کتابوں اور مجلات کی اشاعت اور اہل علم تک پہنچانے کے مسائل زیر غور آئے۔ سعودی عرب کی یونیورسٹیوں، بالخصوص جامعہ اسلامیہ، میں داخلے کے مسائل بھی زیر بحث آئے۔

مدینہ منورہ میں اقامت کے دوران جامعہ کے فؤد میں آئے ہوئے مہمانوں کی خدمت ناچز کے لیے ایک خوش گوار یاد کی حیثیت رکھتی ہے۔ تقریباً سبھی ذمہ داروں نے گھر آ کر ہماری عزت افزائی کی اور اکثر و بیشتر ضیافت کی سعادت سے بہرہ ور ہوا۔ ۱۴۰۸ھ میں جامعہ سلفیہ میں تدریس کے لیے گیا اور چار سال تک یہ خدمت انجام دی۔ ۱۴۰۸ھ کے ماہ ربیع الاول میں شیخ الاسلام ابن تیمیہ پر کانفرنس ہوئی جس میں عزت مآب ڈاکٹر عبداللہ ترکی (چانسلر جامعہ الامام محمد بن سعود الاسلامیہ، ریاض) تشریف لے آئے۔ اس کے فوراً بعد ناظم صاحب اور ازہری صاحب کی معیت میں مجھے پھر سعودی عرب آنے کی سعادت ملی اور وفد کے ان معزز بزرگوں کی خدمت کا موقع ملا۔ ان اسفار میں میں نے دیکھا کہ ازہری صاحب ہمیشہ کچھ نہ کچھ مطالعہ اور لکھنے اور ترجمے کا کام کرتے رہتے تھے۔

مختلف مجالس میں جامعہ کے تعارف کے لیے مجھے آگے بڑھاتے تھے۔ مجھے ان کی موجودگی میں کچھ کہتے ہوئے دقت محسوس ہوتی تھی تو بہت افزائی کرتے تھے۔ اہل علم دوستوں کی مجالس میں گفتگو کے وقت کھل کر باتیں ہوتیں۔ ازہری صاحب اپنے اخلاق، برتاؤ اور طرز تکلم سے سامعین کی نظروں میں اپنا وقار قائم کر لیتے۔ ناظم صاحب کی

جامعہ سلفیہ کے لیے اندر اور باہر سفارت کاری: جامعہ کی فلاح و بہبود کے لیے ازہری صاحب نے ناظم صاحب کے ساتھ ۱۹۷۸ء میں سعودی عرب کا پہلا سفر کیا جس میں دارالافتاء کے زیر انتظام دونوں آدمیوں نے حج کیا۔ ساتھ میں مولانا مختار احمد ندوی بھی تھے۔ اس سال میں نے بھی حج کی سعادت حاصل کی تھی اور نجر اور ری حرات میں ازہری صاحب کے ساتھ تھا۔

اس کے بعد کئی بار ازہری صاحب نے ناظم صاحب کے ساتھ اور کئی بار مولانا عبدالقدوس صاحب نائب ناظم جامعہ سلفیہ اور شیخ الجامعہ مولانا عبدالوہید کے ساتھ باہر کا سفر کیا۔

سفر کو حدیث میں جہنم کا ٹکڑا کہا گیا ہے۔ اس آسانی اور سہولت کے زمانے میں بھی یہ حالت سفر آدمی کو طرح طرح کی پریشانیوں اور زحمتوں کا شکار ہونا پڑتا ہے۔ لیکن میں نے مشاہدہ کیا ہے کہ ناگفتہ بہ حالات میں بھی یہ ڈاری نبھائی جاتی رہی۔ ان اسفار میں مدینہ یونیورسٹی، جامعہ الامام محمد بن سعود الاسلامیہ (ریاض)، جامعہ ام القری (مکہ مکرمہ)، جامعہ ملک سعود (ریاض)، شہوان الحرمین (مکہ)، دارالافتاء (ریاض)، وزارة الاوقاف الاسلامیہ (ریاض)، ندوۃ الشہاب الاسلامی (ریاض) اور رابطہ العالم الاسلامی (کد) وغیرہ کے ذمہ داروں سے ملاقاتیں ہوتیں، اور دوسرے مختلف شعبہ جات کے لوگوں سے رابطہ ہوتا۔

جامعہ سلفیہ بنارس سے آنے والے طلباء اور دوسرے سلفی اخوان جو جامعہ اسلامیہ میں زیر تعلیم تھے جامعہ کے وفد آنے پر اپنے معزز مہمانوں سے ملنے، اجتماعی دعوتوں کا انتظام ہوتا، مختلف انداز کے

ترجمہ کیا اور سیرت ابن حزم کا ترجمہ مولانا محمد رئیس ندوی سے کرایا۔ یہ ساری کتابیں جامعہ سے چھپیں۔ اسی سلسلے سے مولانا محمد تقی امینی ناظم و بینات، علی گڑھ مسلم یونیورسٹی کی بعض کتابیں بھی ڈاکٹر عبدالحلیم عویس صاحب نے شائع کیں جن کو ڈاکٹر صاحب نے عربی میں منتقل کیا تھا۔

شیخ محمد ابراہیم بن قعود: موصوف دارالافتاء میں سعودی عرب سے باہر کام کرنے والے دعا کے ادارہ کے مدیر تھے اور ازہری صاحب سے بڑا تعلق خاطر رکھتے تھے۔

عصر حاضر کے عظیم سیاح، مشہور مؤلف، ادیب، داعی، منتظم، علامہ شیخ محمد ناصر العبودی سعودی عرب کے ادبی اور دینی میدان کی اہم شخصیت ہیں۔ وہ پہلے جامعہ اسلامیہ کے جنرل سیکریٹری تھے، بعد میں دارالافتاء میں قائم مجلس الدعوة الاسلامیہ کے جنرل سیکریٹری بنے۔ اس وقت وہ رابطہ العالم الاسلامی کے نائب جنرل سیکریٹری ہیں۔ ایک سے زائد بار ہندوستان کا سفر کیا۔ ان سے ازہری صاحب کے تعلقات بڑے گہرے تھے۔ بنارس کے ایک اجلاس میں جو غالباً ۱۴۰۰ھ کو جو جامعہ سلفیہ میں جہیمان کے خروج مہدی کے فتنے سے واقع حادثہ حرم کے فوراً بعد ہوا تھا، عبودی صاحب بنارس تشریف لائے۔ ازہری صاحب نے مجھ سے کہا کہ چلو عبودی صاحب سے تمہارا تعارف کرا دوں، چنانچہ میں آپ کی معیت میں ہو گیا اور آپ نے عبودی صاحب کے سامنے میرے تعارف میں اچھے کلمات کہے جس کا اثر میں نے بعد میں عبودی صاحب سے ملاقاتوں میں محسوس کیا۔

ڈاکٹر عبداللہ بن عبدالحسن التری: ڈاکٹر عبداللہ تری دعوت و تعلیم کے میدان کی بہت مشہور شخصیت ہیں۔ ایک لمبی مدت سے اہم تعلیمی اور دعوتی مناصب پر رہ کر متنوع خدمات اب تک انجام دے رہے ہیں۔ موصوف ازہری صاحب سے بہت گہرا تعلق رکھتے تھے۔ ۱۴۱۲ھ میں جب میں جامعۃ الامام میں تدریسی فرائض انجام دینے کے لیے آیا تو ہمیشہ ملاقات میں آپ "الآخ مقتدی" کہہ کر ان کی برابر

مجدد حاضری، سکوت اور مسکراہٹ اور کبھی کبھی حاضر جوابی ان کے وقار میں مزید اضافہ کر جاتی۔

جامعہ اسلامیہ میں حصول علم کی لمبی مدت اور ایم اے اور پی ایچ ڈی کے ایام میں میری تحقیق سے کئی کتابوں کی اشاعت سے ایک محدود پڑھ لکھے حلقے میں اپنا تعارف سب سے بے حجابی اور شناخت اور الفت و محبت کے ماحول کو بنانے کا کام دیتا تھا۔ اور اس طرح سے مل ملا کر جامعہ اور جماعت کے تعارف کی سبیل نکل آتی تھی۔ جامعہ سلفیہ میں جامعہ اسلامیہ سے مبعوث اساتذہ کرام: شیخ ربیع ہادی المدخلی، شیخ احمد ہادی الطاہری، شیخ علی مشرف العری، شیخ عبداللہ الغنیمان اور شیخ عبداللہ المحیسن وغیرہم کے علاوہ جامعہ اسلامیہ کے ذمہ داران اور اساتذہ کرام سے کافی گہرے روابط تھے جن میں شیخ عبدالحسن العباد، شیخ عرفلانی، شیخ حماد بن محمد الانصاری، ڈاکٹر محمد ضیاء الرحمن اعظمی، شیخ عوض الشہری وغیرہ اساتذہ اور ذمہ داران کے نام نمایاں ہیں، جن کے یہاں آنا جانا اور ان کی زیارت ان اسفار میں ضروری رہا کرتی تھی۔

اور مدینہ منورہ اور مکہ مکرمہ کے مشائخ کے علاوہ ان اسفار میں جن چند احباب سے گہرے روابط ہوئے اور وہ ازہری صاحب کو برابر یاد رکھتے تھے، یہ ہیں: عبداللہ الشوہر اور محمد احمد۔ یہ دونوں صالح نو جوان ندوۃ الشباب الاسلامی (ریاض) کے اسٹیج سے سعودی عرب آنے والے علماء اور دعا کے خدمت کا کام تطوعاً و فی سبیل اللہ کرتے۔ ان دونوں نے ہماری دعوت پر جامعہ سلفیہ کی زیارت بھی کی اور سالہا سال جامعہ کی خدمت کے لیے ہمہ تن کوشاں رہے۔

ڈاکٹر عبدالحلیم العویس جامعۃ الامام کے کلاسیک العلوم الاجتماعیہ کے استاد، مشہور قلم کار، جامعہ سلفیہ میں استاد زائر کی حیثیت سے تشریف لے گئے اور انہی کے ذریعے سے ندوۃ الشباب ریاض سے روابط پیدا ہوئے۔ ندوہ کے مہمان خانے میں ٹھہرنے کے انتظامات ہوتے رہے۔ ازہری صاحب سے ان کی گہری دوستی تھی، ازہری صاحب نے اس تعلق خاطر کی بنا پر موصوف کی بعض کتابوں کا خود اردو میں

خیریت پوچھتے رہے۔

سفر و حضر کے مشاہدات:

استاد محترم رحمۃ اللہ علیہ سے ۱۹۶۸ء سے تا وفات میرا گہرا ربط و تعلق رہا۔ اس کی تفصیل یہ ہے کہ زمانہ طالب علمی میں عالیت اور فضیلت کے دوران چھ سال اور فراغت کے بعد ایک سال جامعہ سلفیہ کے ادارۃ الحجۃ میں کام کرتے ہوئے، یعنی سات سال تک مدینہ منورہ آنے سے پہلے، پھر بارہ سال کے بعد چار سالہ تدریسی مدت یعنی گیارہ سال مجھے جامعہ سلفیہ میں رہنے کا موقع ملا جس میں اور اساتذہ کی بہ نسبت مجھے ازہری صاحب کے ساتھ رہنے اور کام کرنے کا زیادہ موقع ملا۔ جس میں یہ بات ملاحظہ میں آئی کہ ازہری صاحب اپنے کاموں اور اوقات کی پلاننگ بڑے اچھے انداز سے کرتے تھے۔ اور ان کا وقت ہمیشہ لکھنے پڑھنے میں گزرتا تھا یا ادارۃ الحجۃ کی کتابوں، عربی حجتہ جامعہ سلفیہ سے متعلق کاموں میں صرف ہوتا۔ تمام ذمہ داریوں کو نبھاتے ہوئے ہمیشہ ہلکے پھلکے کام کرتے رہتے، یعنی کسی کتاب یا مضمون کا عربی سے اردو یا اردو سے عربی میں ترجمہ اور بہت سارے لوگوں کے مطالبات کی تکمیل بھی زندگی کا ایک مشغلہ تھا۔ بازار بہت کم جاتے، بینک کا کام ملازمین کے ذریعہ کرواتے۔

جمعہ پابندی سے حجتہ نیا کی مسجد اہل حدیث میں پڑھاتے تھے۔ کبھی مسجد باگزبلی میں بھی پڑھاتے تھے اور نیا کی مسجد کے تعلق سے وہاں کے چند احباب کے ساتھ دوستی بھی نبھاتے اور ان کے ساتھ ہفتہ عشرہ میں ان کے گھروں میں یا جامعہ میں بھی خور و نوش کی مجالس قائم ہوتیں۔ کبھی منو کے دوستوں میں سے کوئی آجاتا تو آگشتی بھی شوق سے پکاتے اور کھاتے کھلاتے۔ اس درمیان علی گڑھ کی مدت اقامت میں میرا ایک بار علی گڑھ بھی جانا ہوا، ان کی وہاں کی زندگی بھی بڑی مشغولیت اور جہاد کی تھی۔ اپنا ایم فل سے پی ایچ ڈی تک کے اعمال کی ترتیب و تسبیح وہ بھی ہوٹل سے شعبہ عربی اور اس کی لائبریری اور یونیورسٹی کی سنٹرل مولانا ابوالکلام آزاد کا چکر لگا کر، پھر ڈاکٹر مختار الدین احمد آرزو (صدر شعبہ عربی)، جو ان کے مقالے کے

سپر وائزر بھی تھے، کے ساتھ علمی تعاون بھی ایک مصروفیت کا کام تھا۔ نیز متعدد اساتذہ اور طلباء کے مقالات و مؤلفات کی تصحیح و تنقیح یا تعریب، بالخصوص ڈاکٹر مختار الدین آرزو کے پورے اردو کام کو عربی میں منتقل کرنا وغیرہ وغیرہ۔

علی گڑھ کے اساتذہ کے بہت سارے مقالات اس زمانے میں بھی اور بعد میں بھی صوت اللامہ میں شائع ہوتے رہے۔ نیز ڈاکٹر مختار الدین کی نگرانی میں مجلہ الجمع العلمی کے اصل روح رواں ازہری صاحب ہی تھے اور اسی تعلق سے اس کی اشاعت جامعہ سلفیہ کے پریس میں ہوئی۔

میری جامعہ اسلامیہ (مدینہ منورہ) میں طالب علمی کے زمانے میں جب ازہری صاحب سعودی عرب آتے تو وہ جامعہ سلفیہ کے کام سے یا ”توعید اسلامیا“ یا کسی کانفرنس میں شرکت کے لیے آتے۔ بعد میں ۱۴۰۸ھ تا ۱۴۱۱ھ میں بھی ان کے ساتھ سفر میں رہا۔

سفر میں فرض منصبی کی ادائیگی کے ساتھ ساتھ لکھنے پڑھنے کے اپنے ذوق کی تکمیل کی فکر بھی برابر انھیں دامن گیر رہتی تھی، اور نئی کتابوں، مجلات اور اخبارات کا سرسری ہی صحیح، مطالعہ ضرور کرتے، نوٹ لکھتے، اور ساتھ میں موجود ترجمہ و تعریب یا مضمون نویسی کا کام بھی برابر کرتے رہتے تھے۔

سفر میں پیش آنے والے درج ذیل واقعات کا ذکر ازہری صاحب کی زندگی اور طبیعت و مزاج کے جاننے کے لیے مفید ہوں گے: ۱۴۰۵ھ کی بات ہے، جامعہ سلفیہ (بنارس) کے شیخ الجامعہ استاد محترم مولانا عبدالوہید رحمانی رحمۃ اللہ علیہ ازہری صاحب کے رفیق سفر تھے۔ وہ شیخ احمد مجتبیٰ سلفی کو لے کر شیخ ابن باز رحمۃ اللہ علیہ سے مولانا محمد رئیس ندوی رحمۃ اللہ علیہ کے وظیفے کے سلسلے میں طائف تشریف لے گئے اور میں ان کے ساتھ جدہ آیا۔ جدہ میں مولانا ابوالاشبال احمد شافع بہاری کے گھر میں قیام ہوا۔ ان کے ذریعہ بعض احباب سے ملاقات ہوا کرتی تھی۔ گرمی کا موسم تھا، کمرے میں بھی سخت گرمی تھی، اس پر مستزاد چمچروں کی یلغار۔ بہر حال صبر و شکر کے

دار تھے اور دارالافتاء میں شیخ کے آفس سیکریٹری دوسرے ہوا کرتے تھے، پھر یہ کہ یہ خطوط ادارۃ الدعوة فی الخارج کی طرف سے لکھ کر شیخ کے پاس بھیجے جاتے تھے اور یہ ایک ضابطے کی کارروائی ہوتی اور مجھے حکم دیا کہ تم ان مشائخ کو لے کر ریاض آؤ، چنانچہ میں وفد کے ساتھ ریاض گیا، صبح آفس کھلتے ہیں، شیخ ابراہیم الحصین کے پاس پہنچ گیا۔ آپ نے انتہائی دل جمعی سے کئی گھنٹوں کی جدوجہد کے بعد نمازِ ظہر تک ہمارے مطلوبہ محسنین کے نام شیخ ابن باز کے خطوط تیار کروا کر ان پر شیخ صاحب کے دستخط کروا کر ہمیں دے دیے۔ اس پر سب سے زیادہ تعجب خود ادارۃ الدعوة فی الخارج کے ملازمین کو ہوا کہ اچانک یہ سب کیسے ہو گیا۔ ایک مہینے کے بعد الحمد للہ با وفاء لائق ہو گیا کہ وہ اپنا کام شروع کر دے۔ قارئین اس سے اندازہ لگا سکتے ہیں کہ ازہری صاحب اور شیخ الجامعہ نے اس مدت انتظار کے لیے کتنا صبر کیا ہوگا۔

سفر میں کتابوں کے ساتھ ایئر پورٹ پر اس طرح کے برتاؤ کو دیکھتے ہوئے ازہری صاحب نے یہ حل نکالا کہ اب اکثر سفر میں ظہران ایئر پورٹ پر اترتے جہاں پر ان کے گہرے دوست مولانا محمد اویس ندوی رحمۃ اللہ علیہ کے صاحب زادے شعیب بھائی ایئر پورٹ پر کتابوں کی گمرانی کے کام پر متعین تھے۔ شعیب بھائی اور ان کی اہلیہ ذکیہ بھابھی دونوں ازہری صاحب سے غایت درجہ محبت رکھتے تھے، اور اس تعلق خاطر سے ہم لوگوں کا رابطہ بھی شعیب بھائی سے بڑا گہرا رہا اور دام اور خبر میں اسی رابطہ سے مزید تعلقات استوار ہوئے۔ بار بار ہوائی جہاز کا سفر ایک مسئلہ ہے لیکن جامعہ کے کام کے لیے یہ طریقہ بھی ازہری صاحب نے استعمال کیا۔ ۱۴۰۸ھ میں جب آپ ناظم صاحب کے ساتھ سعودی عرب آئے تو میں بھی ساتھ میں تھا، اور ظہران ایئر پورٹ پر جہاز سے نکلے ہی شعیب بھائی نے ہمارا استقبال کیا اور ہمارا سامان جلدی گاڑی میں پہنچ گیا۔

۳: ایک بار کویت سے شیخ عبداللہ السبت رحمۃ اللہ علیہ ٹیلی فون آیا کہ وہ

ساتھ یہ رات گزر رگی اور پھر مولانا ابوالاشبال کے نکتوں اور لطیفوں سے رات کی تلخی ختم ہو گئی اور زندگی کے ہنگاموں اور مسائل نے پرانی رات کو نسیا منیا کر دیا۔

۲: جامعہ کے وفود جب بھی غلبی ممالک میں جاتے جامعہ کے تعارف سے متعلق پمفلٹ کے علاوہ جامعہ کی اردو، عربی، انگریزی، ہندی اور سبھی زبانوں کی مطبوعات اور عربی، اردو مجلات ساتھ ہوتے۔ ایئر پورٹ پر مراقبہ المطبوعات کے کارکنان ضابطے کی کارروائی میں جامعہ کی کتابیں رکھ لیتے اور ان کو واپس لانے میں کافی مشکلات کا سامنا ہوتا کیوں کہ یہ ادارہ دارالافتاء کے تابع تھا اور بغیر تفتیش و تحقیق کے ان کا ملنا ایک مسئلہ ہوتا۔ ایک بار ایسا ہوا کہ ساری مطبوعات اور مہر سب دارالافتاء کے تجزیہ مراقبہ المطبوعات چلی گئیں اور کافی وقت گزرنے کے بعد بھی وہ واپس نہ ہوئیں۔ ان میں مہر بھی تھی۔ یہ تجویز آئی کہ یہاں پر ایک مہر بنوا لی جائے۔ پوچھنے پر معلوم ہوا کہ ایک مہر بنوانے کی قیمت (۳۶) سعودی ریال ہے۔ جب اس کا ہندوستانی روپے میں ترجمہ ہوا تو رقم بڑی نظر آئی۔ ازہری صاحب نے کہا کہ میں بغیر مہر ہی کے کام چلاؤں گا۔ جامعہ جا کر اس کا حساب کیا دوں گا۔ بہر حال اس سال کتابیں واپس نہیں ہوئیں اور غالباً اسی سفر میں شیخ ابن باز رحمۃ اللہ علیہ کی طرف محسنین کے نام خطوط ملنے میں بھی بڑی تاخیر ہو گئی جس کے بغیر کسی سے رابطہ بے نتیجہ تھا اور اس پر ایک ماہ گزر گیا۔ آپ اور شیخ الجامعہ مولانا عبدالوہید رحمۃ اللہ علیہ مدینہ آ گئے۔ جب مجھے معلوم ہوا کہ دارالافتاء سے خطوط ملنے میں اتنی تاخیر ہو گئی تو میں نے شیخ ابن باز رحمۃ اللہ علیہ کے پرائیویٹ سیکریٹری شیخ ابراہیم بن عبدالرحمن الحصین رحمۃ اللہ علیہ سے ان کے گھر میں جا کر ملاقات کی اور بتایا کہ ہمارے اساتذہ جامعہ سلفیہ سے آئے ہوئے ہیں اور ایک مہینہ ہو گیا ہے۔ لیکن ابھی شیخ ابن باز رحمۃ اللہ علیہ کے محسنین کے نام سفارشی خطوط نہیں ملے ہیں تو آپ نے تعجب کا اظہار کیا، اس لیے کہ آپ شیخ ابن باز کے گھر کے آفس کے ذمہ

انتظام حکومت کرتی ہے۔ دوسرا نصاب تعلیم جو درس نظامی کی نام سے معروف و مروج ہے اور جس میں بعض اصلاحات بھی ہوئی ہیں، وہ آج کل کے عربی مدارس میں نافذ ہے۔ ان مدارس کی اکثریت سرکاری تعلیمی بورڈوں سے ملحق ہے جن کے اساتذہ کا بورڈ سرکاری طور پر تنخواہیں دیتا ہے۔ اب تو پیشن کا نظام بھی آ گیا ہے۔ طلباء باقاعدہ سالانہ عربی و فارسی میں مولوی عالم، فاضل دینات و فاضل ادب منشی و منشی کامل و فاضل سب کا امتحان دیتے ہیں۔ یہ نظام یو پی اور بہار کے صوبوں میں نافذ ہے۔ ہندوستان کی علمی اور مذہبی فضا میں یہاں کی اکثریت کے عقائد اور فقہی مزاج سے کٹ کر کسی بھی نصاب تعلیم کا نفاذ افادیت اور عدم افادیت سے قطع نظر مشکل کام ہے۔ صورت حال یہ ہے کہ ہندوستان میں موجود پرائیوٹ عربی مدارس کے اساتذہ کی ایک بڑی تعداد کی تنخواہیں حکومت دیتی ہے، حکومت کا اپنا ایک نصاب ہے جس کے مطابق امتحانات میں مدارس کے طلباء کا بیٹھنا ضروری ہے، اور ان ڈگریوں کی بنیاد پر فارغ التحصیل طلباء کو عربی مدارس میں سرکاری ملازمتیں بھی ملتی ہیں۔ انھیں یونیورسٹیوں میں اور طب اور دوسرے شعبوں میں داخلے ملتے ہیں۔ اس پابندی سے صرف چند ادارے باہر ہیں۔ اب ایسے حالات میں سلفی مدارس میں اپنا نصاب پسند نصاب کس طرح نافذ کرنا ممکن ہے۔

شیخ موصوف کے لیے ہندوستان میں نصاب تعلیم اور نظام تعلیم سے متعلق یہ معلومات ان کے اپنے بیان کے مطابق بالکل نئی تھیں۔ میں نے ان سے کہا: جناب والا! کیا آپ حضرات کی نگرانی میں چلنے والا کوئی ایسا ادارہ ہے جو اس طرح کے مسائل کی تحقیق کے لیے کسی ادارے کو خود کفیل بنا سکے، طبعاً ایسا نہ ہے، اور نہ آئندہ اس کا کوئی امکان ہے، اور اگر اس طرح کے مسائل سے آپ پہلی بار مطلع ہو رہے ہیں، ۲۵ سال سے برصغیر کا دورہ کر کے آپ یہاں کیا کام کر رہے تھے۔

ناظم اعلیٰ رحمہ اللہ جو مرکزی جمعیت اہل حدیث کے امیر تھے اور وہاں ایک کارکن کو مستغنی کرنے کے رد عمل پر ان کی طرف سے

بہمنی کے فلاں ہوئے میں آ رہے ہیں۔ ازہری صاحب وہاں جا کر ان سے ملاقات کریں، چنانچہ انھوں نے مجھے ساتھ لیا اور ہم دونوں بنارس سے ٹرین پر سفر کر کے بہمنی پہنچے۔ رات گزارنے کے لیے صابو صدیق اور ہسٹڈی بازار وغیرہ کے علاقے میں کئی جگہ کوشش کے باوجود مناسب رہائش کا انتظام نہ ہو سکا تو بہ درجہ مجبوری ایک مسلم مسافر خانے کی مسجد کے دروازے پر بمشکل ایک جگہ تھوڑی دیر لیٹنے کو ملی اور اذان فجر کے بعد وہ جگہ بھی جاتی رہی۔ فجر کے بعد ہم وہاں سے بستر باندہ کر ایک ہوٹل میں گئے۔ سامان رکھ کر فوراً سمندر کے کنارے ایک پانچ ستارہ ہوٹل کے لیے روانہ ہوئے جہاں شیخ عبداللہ السبت ناشتے پر ہمارا انتظار کر رہے تھے۔ ہوٹل پہنچ کر شیخ صاحب سے ملاقات ہوئی آپ سے بہت ساری باتیں ہوئیں جن میں ایک خاص موضوع یہ تھا: نصاب تعلیم میں ایسی تبدیلی جس سے سلفی میج کی تعلیم کا مناسب انتظام ہو جائے۔ عرب کے سلفی دوستوں کی یہ خواہش بڑی واضح انداز کی ہوتی ہے۔ ہندوستان کے حقیقی اور واقعی مسائل کی انھیں خبر ہی نہیں ہوتی۔ آدمی کو جب کسی ملک کی نہ تاریخ کا علم ہو اور نہ جغرافیہ کا تو اس کو اپنی بات سمجھانا اور اس کی باتوں اور مشوروں کو سننا اور اس پر صبر کرنا بڑا مشکل کام ہے۔ ازہری صاحب ایسے موقع پر پوری دل جمعی سے سامع کی گفتگو سننے اور صبر کرنے کے عادی تھے اور بندہ اٹھک پٹھک اور نرم ولا والا مولوی، اور قدیمیا میں کہا گیا ہے کہ ملا آں باشد کہ چپ نہ شود۔ بالخصوص جب دلائل اپنی جانب قوی ہوں تو خاموش رہنے کا کیا مطلب؟

شیخ عبداللہ السبت حفظہ اللہ جب اپنی بات ختم کر چکے تو میں نے ان سے عرض کیا کہ کسی بھی نصاب تعلیم کے بدلنے کے لیے مناسب کورس کی کتابوں کی فراہمی پہلی شرط ہے۔ لیکن بات یہیں نہیں ختم ہو جاتی، ہندوستان میں ایک عربی فارسی اور اردو کا نصاب تعلیم ہے جو ہندوستانی یونیورسٹیوں کے شعبوں میں پڑھایا جاتا ہے اور ان کا

سعید الرحمن اعظمی سے بڑی اچھی طرح ہوئی۔ ازہری صاحب شعبہ صحافت عربی میں بھی یہاں کے اساتذہ کے ساتھ کام کرتے تھے۔ ایک بار ایک شذرہ میری کتاب جہود مخلصہ فی خدمۃ السنۃ المطہرۃ پر شائع ہوا جو آپ کے توسط سے اس شعبہ کے ممبر کو ملا تو موصوف نے اس پر تبصرہ کیا۔ اس کا ایک نسخہ ازہری صاحب نے مجھے بھی دیا تھا۔ دارالافتا ریاض میں آنے جانے اور توہمہ کے پروگراموں میں شرکت کے ذریعہ شیخ محمد عبداللہ بن قعود اور ڈاکٹر محمد سعد الشویع وغیرہ سے بڑے اچھے روابط قائم ہوئے۔

علی گڑھ مسلم یونیورسٹی کی طالب علمی سے اس کی انتظامیہ کی ممبر شپ تک:

۱۹۶۸ء میں ازہری صاحب بنارس آئے اور بعد میں علی گڑھ کے شعبہ عربی میں پی ایچ ڈی کے رسالہ لکھنے کے لیے داخلہ لیا تو اس سلسلے میں کئی سال تک ان کی علی گڑھ میں اقامت رہی اور بعد میں ایک سال لیکچرر شپ میں علی گڑھ میں رہنا ہوا، اور چھٹیوں میں بنارس چلے آتے تھے۔

علی گڑھ کی اقامت کی وجہ سے جامعہ سلفیہ کے تعلقات اس یونیورسٹی کے اساتذہ کے ساتھ علی وجہ الخصوص اور دوسری یونیورسٹیوں اور اداروں کے ساتھ استوار ہوئے جس سے طرفین کو فائدہ ہوا۔ جس کا مظاہرہ سیمیناروں میں اور اجتماعات میں شرکت اور جامعہ کی سند دوسری حکومتی یونیورسٹیوں میں اعتراف کی شکل میں ظاہر ہوئی۔

ازہری صاحب کا رابطہ علی گڑھ سے بنا رہا۔ آخر میں وہاں کی انتظامیہ بورڈ کی ممبری بھی ملی جو بہر حال طرفین کے لیے اعزاز ہے۔ ٹھیٹھ دینی مدارس کے فارغ التحصیل متحرک اہل حدیث عالم کامبري کے لیے انتخاب یہ اچھی چیز بھی تھی اور نادر بھی۔ اس میں صلاحیت واستعداد کے ساتھ شخصیت کی وجاہت بھی رہے تو ممبر کے لیے اعزاز ہے اور محض تعلقات کی بنا پر ممبر شپ حاصل ہو تو جو تبصرہ چاہیے وہ کر لیجیے۔ میری نظر میں اس طرح کے اداروں کی ممبری علی گڑھ کے لیے اعزاز ہے کہ اتنے فاضل آدمی وہاں سے نسبت رکھتے ہیں، ورنہ

جمعیت کے خلاف قانونی کارروائی سے مسئلہ سنگین ہو گیا تھا، میں نے اس کی سنگینیت کے بارے میں پہلے دن ہی ازہری صاحب اور ناظم صاحب کو باخبر کر دیا تھا۔ لیکن افسوس کہ وہ لوگ اس مسئلے پر کچھ نہ کر سکے اور بات آگے بڑھ گئی۔ اب ناظم صاحب کی خواہش تھی کہ ازہری صاحب بمبئی سے دہلی ہوتے ہوئے بنارس واپس ہوں تاکہ متعلقہ شخص سے اس سلسلے میں افہام و تفہیم ہو جائے۔ بہر حال ہم بمبئی سے دہلی پہنچے اور بات چیت ہوئی لیکن بات کسی نتیجے تک نہ پہنچی۔ یہ ہمارا بڑا لمبا سفر تھا۔ اس میں میں نے ازہری صاحب کو بڑا صابر و شاکر اور قناعت پسند آدمی دیکھا۔ جامعہ کی طرف سے اخراجات کے سلسلے میں بہت محتاط رہتے تھے کہ اس سے لوگوں کو زبا نہیں کھولنے کا موقع ملتا ہے۔ اللہ تعالیٰ کے یہاں حساب کتاب کا مسئلہ لوگ ہے۔ حیدرآباد کے ایک علمی سفر میں ان کے ساتھ تھا۔ وہاں ایک سرکاری اورے کی طرف سے ڈاکٹر عبدالودود اعظمی صاحب کی نگرانی میں عربی کی تعلیم پر ایک سیمینار تھا جس میں ہندوستانی یونیورسٹیوں اور بعض نمائندہ جامعات جیسے ندوہ، دیوبند، جامعہ سلفیہ وغیرہ کے نمائندے بھی شریک ہوئے تھے۔ یہ سفر بھی بڑا طویل طویل تھا، اور مجھے تنہا ایک ادارہ کی زیارت کے لیے شولا پور جونا تھا، میں وہاں سے جا کر آیا۔ اس سفر میں بھی میں نے آپ کے صبر و ضبط اور قوت برداشت کا مشاہدہ کیا۔

تو عید اسلامیہ مکہ مکرمہ:

موسم حج میں حجاج و معتزمین کی دینی راہنمائی اور مسائل حج میں ان کے فتاویٰ کے جوابات کے لیے حکومت کے ادارہ دارالافتاء کی طرف سے اور بعد میں وزارت الاوقاف کے تابع یہ ادارہ بڑی اہم دینی خدمت شروع سے آج تک کرتا آ رہا ہے۔ برصغیر کے علماء ودعاۃ بھی اس میں شرکت کرتے تھے۔ جامعہ اسلامیہ کے طلباء بھی مشائخ کی تقاریر اور فتاویٰ کے ترجمہ کے لیے ایام حج میں اس میں کام کرتے تھے۔ میں نے بھی ایک سے زائد بار شرکت کی ہے۔ ازہری صاحب اس ادارے میں کئی سال حاضر ہوئے۔ وہیں پر میری ملاقات مولانا

۸: مقالات الازہری (ہندوستان میں عربی ادب اور زبان سے متعلق مقالات)

۹: مقالات الازہری (مسلمانوں کے سیاسی، اجتماعی اور تعلیمی مسائل سے متعلق مقالات)

۱۰: مقالات الازہری (سفر نامے)

۱۱: مقالات الازہری (شخصیات کا تعارف، تراجم اور وفیات)

۱۲: مقالات الازہری (حدیث اور حجیت حدیث اور عمل بالحدیث سے متعلق مقالات)

۱۳: مقالات الازہری (معاشرتی مسائل سے متعلق مقالات)

۱۴: مقالات الازہری (قرآن کریم کے فضائل و مناقب سے متعلق مقالات)

۱۵: مقالات الازہری (الادیان والفرق سے متعلق مقالات)

۱۶: مقالات الازہری (سعودی عرب اور عالم اسلام سے متعلق مقالات)

۱۷: مقالات الازہری (علمی اور تحقیقی مقالات)

۱۸: مقالات الازہری (مسلم پرسنل لاء بورڈ اور مسلم مسائل سے متعلق مقالات)

۱۹: مقالات الازہری (جامعہ سلفیہ اور دوسرے دینی اور تعلیمی اداروں سے متعلق مقالات)

اساتذہ، طلباء اور مؤلفین و مترجمین کی ہمت افزائی:

۱: ازہری صاحب جامعہ سلفیہ کے اساتذہ کرام اور دوسرے علماء و فضلاء کو ہمیشہ اس بات کی ہمت دلاتے کہ وہ تصنیف و تالیف اور ترجمہ کا کام کچھ نہ کچھ کرتے رہیں۔ جس نے بھی کوئی مقالہ یا کوئی کتاب ان کو اشاعت کے لیے بھیجی تو آپ کی پوری کوشش ہوتی تھی کہ وہ چھپ چھلات میں یا ادارۃ الجوث کی طرف سے چھپ جائے۔ اس سلسلے میں پہلی مثال مولانا ربیع الاحرار ندوی کی ہے جن کی آپ نے بھرپور ہمت افزائی کی اور برابر تصنیف و تالیف میں ان کی مدد کرتے رہے۔ ان کی ساری کتابیں جامعہ سے

ممبران تو اداروں میں آتے جاتے ہی رہتے ہیں۔ خود ازہری صاحب کو اس طرح کی ممبری سے بہت دلچسپی نہیں تھی، اسی لیے اس کے اکثر اجتماعات میں شریک بھی نہیں ہوئے۔

ایک تجویز:

کسی بھی اہم شخصیت کی رحلت کے بعد لوگوں کو اس بات کا شوق ہوتا ہے کہ وہ اس شخصیت کے بارے میں پڑھیں۔ ازہری صاحب ان علمی اور دینی شخصیات میں سے ہیں جن کا رابطہ علماء اور طلباء سے پوری زندگی رہا ہے، اور انھوں نے جو کچھ لکھا پڑھا اکثر چیزیں کتابی شکل میں، نیز مجلات میں مطبوع ہیں۔ الحمد للہ جامعہ سلفیہ کے مجلات میں شائع ہونے والے مقالات سب کے سب محفوظ ہیں، اس لیے میں نے ازہری صاحب سے کئی مرتبہ اس بات کا مطالبہ کیا کہ مختلف عناوین و موضوعات کے مقالات کو مرتب کر کے شائع کرنا چاہیے تو وہ اس پر تیار تھے لیکن عملی طور پر مقالات کو الگ سے شائع کرنے کا کام نہ ہو سکا۔ اب عزیز ڈاکٹر فوزان ازہری سے گزارش ہے کہ وہ مقالات کی ترتیب کا کام کر کے اس کو اشاعت کے لائق بنائیں، میرے خیال میں اس کی ترتیب اس طرح سے ہو سکتی ہے:

۱: مقالات الازہری (کتابوں پر مقدمے اور تقریظات، اردو)

۲: مقالات الازہری (کتابوں پر مقدمے اور تقریظات، عربی)

۳: البحوث المقدمة في الندوات والمؤتمرات (خارج الهند)

۴: مقالات الازہری (سیمینار اور کانفرنس میں پڑھے جانے والے مقالات)

۵: مقالات الازہری (تعلیم و تربیت اور نصاب تعلیم سے متعلق مقالات)

۶: مقالات الازہری (تاریخ اہل حدیث اور مسلک اہل حدیث سے متعلق مقالات)

۷: مقالات الازہری (اسلامی دعوت اور اسلام کی نشر و اشاعت سے متعلق مقالات)

مطلوبہ مقصد حاصل نہیں ہوگا، اس لیے کہ جن مروجہ کتب حدیث کے حواشی سے مستفنی ہونے کے لیے اس حاشیے کی ضرورت ہے، اس کے مراجع بھی کم و بیش وہی ہیں جو مطبوع اور مروج ہیں۔ مزید اطمینان کے لیے آپ نے ڈاکٹر رضاء اللہ تعالیٰ عنہ سے کہا کہ اس حاشیے پر وہ اپنی رائے دیں تو انھوں نے بھی وہی بات کہی جو میں کہہ چکا تھا۔

ادارۃ الجوت سے اچھی کتابوں کی اشاعت اور مجلہ صوت الامم میں مقالات کی اشاعت کے لیے برابر خط و کتابت بھی کرتے تھے، اور بعض دفعہ اس انداز سے مطالبہ کرتے کہ اس پر مجھے اعتراض ہوتا لیکن دعوت کی مصلحت کے پیش نظر آپ کا یہ اسلوب ہوتا۔

ہندوستان میں عربی زبان و ادب پر مولانا علی میاں ندوی رحمۃ اللہ علیہ کی ”المختارات“ مشہور انتخاب ہے۔ ازہری صاحب ایک نئے انتخاب کی خواہش رکھتے تھے اور اس کے لیے آپ نے پروگرام بھی بنایا تھا لیکن یہ کام یا تو سعودی عرب اور مصر کی لائبریریوں میں ہوتا یا پھر علی گڑھ کی مولانا ابوالکلام آزاد لائبریری میں جہاں عربی ادب کے قدیم و جدید مراجع دینی مدارس کی لائبریریوں کی نسبت زیادہ موجود تھے۔ چنانچہ آپ کی خواہش تھی کہ میں ۱۹۷۳ء میں کچھ دن کے لیے علی گڑھ آؤں اور ان منتخب مقالات کو کتابوں سے نوٹ کروں۔ لیکن ایسا نہ ہوسکا اور پھر میں ۱۹۷۴ء میں مدینہ منورہ آ گیا اور اس موضوع پر کوئی پیش رفت نہ ہو سکی۔

آپ کی خواہش یہ تھی کہ امام بخاری رحمۃ اللہ علیہ پر ایک اچھا خاصا سیمینار جامعہ سلفیہ میں منعقد کیا جائے۔ ایسے ہی ایک خواہش یہ تھی کہ ایک بار علامہ البانی رحمۃ اللہ علیہ صاحب کو ہندوستان لایا جائے اور ان کے لیے جامعہ سلفیہ میں پروگرام رکھے جائیں۔ لیکن یہ دونوں خواہشیں پوری نہ ہو پائیں، اور امام بخاری سے متعلق ایک دوبار تجویز آئی لیکن بعد کے ملکی اور غیر ملکی موافقت اور ناسازگار ماحول میں کسی بڑی کانفرنس کا انعقاد ایک مشکل مسئلہ تھا۔ (جاری ہے)

شائع کرنے کا انتظام کیا۔ جب کہ بعض لوگ ندوی صاحب کی کتابوں کو جامعہ سے شائع کرنے کے سلسلے میں بہت سارے عذر تلاش کرتے تھے، ان میں سے بعض برحق بھی تھے لیکن ازہری صاحب نے مولانا کو جامعہ سے حق لکھتے دلائے اور ان کتابوں کی اشاعت میں کوئی رکاوٹ نہ آنے دی۔

ایک فاضل نے ایک اہم دینی اور علمی شخصیت پر ایک مشہور عالم دین کی نگرانی میں ایک مقالہ تیار کیا۔ مقالے کے بعض حصوں کو جامعہ سلفیہ کے مجلہ صوت الامم میں اشاعت کے لیے بھیجا۔ ۱۴۰۸ھ سے ۱۴۱۲ھ تک مقالات کی ترتیب دے کر میں استاد محترم کے پاس پیش کر دیتا تھا اور جب وہ اس کی اجازت دے دیتے تو وہ پریس میں چلا جاتا۔ اس مقالے کے سلسلے میں میں نے کہا کہ اس کی اصلاح کے بغیر اس کی اشاعت مناسب نہیں ہے تو اس پر ناراض ہو گئے اور کسی اور سے کہا کہ اس کو دیکھ لیجئے اور وہاں سے بھی یہی جواب آیا تو خود اس کو پڑھا اور میری رائے کی تصویب فرمائی کہ یقیناً یہ مقالہ اس صورت میں شائع ہونے کے لائق نہیں ہے۔

مولانا محمد عطاء اللہ حنیف بھوجپانی رحمۃ اللہ علیہ کا منصوبہ یہ تھا کہ کتب حدیث اہل حدیث علماء کے حواشی و تعلیقات کے ساتھ شائع کی جائیں تاکہ برصغیر کے اہل حدیث مدارس میں صحیح ڈھنگ سے حدیث کی تعلیم ہو۔ اور یہ کام خود انھوں نے التعلیقات السلفیہ علی سنن النسائي کو شائع کر کے کیا۔ اور آپ کی تجویز پر شیخ الحدیث مولانا عبید اللہ رحمانی رحمۃ اللہ علیہ نے مرعاة المفاتیح شرح مشکاة المصابیح کی تالیف فرمائی۔ اسی سلسلے کی ایک کڑی صحیح بخاری پر حاشیے کی ہے۔ اس حاشیے کے لیے آپ نے مولانا عزیز زبیدی رحمۃ اللہ علیہ کو منتخب کیا اور انھوں نے یہ کام انجام بھی دیا اور اشاعت کی غرض سے یہ حاشیہ جامعہ سلفیہ کے پاس پہنچا۔ ۱۴۰۸ھ میں جب میں جامعہ گیا تو ازہری صاحب نے یہ مسودہ مجھے دیا کہ میں اس پر اپنی رائے دوں۔ کئی دن کے مطالعہ کے بعد میں نے عرض کیا کہ جس مقصد کے لیے یہ حاشیہ تیار کرایا گیا ہے موجودہ صورت میں اس کی اشاعت سے وہ

تین ہزار سالہ روایات، تہذیب، قوم

اور یا مقبول جان

موجود تھا۔ قدیم ایران میں سائرس اعظم سے یہ دستور تھا کہ ایک بے راہ روعورت کو دیوار میں چن دیا جائے جہاں وہ خود اپنی موت مر جائے۔ برصغیر پاک و ہند کے معاشرے میں تو ایسی عورت کو جلتی آگ یا کھولتے تیل میں پھینک دیا جاتا تھا۔ راجپوت تو جنگ میں نکلنے تو عورتوں کو قلعے میں بند کر کے آگ لگا دیتے کہ شکست کی صورت میں دشمنوں کے ہاتھ نہ آجائیں اور ان کی عزت ملیا میٹ نہ کریں۔

پاکستان کے معاشرے میں یہ مظالم بھی انھی ”عظیم“ قومی روایات کا حصہ ہیں۔ کاروکاری ایک سندھی رسم ہے جو سندھ میں کئی ہزار سال سے غیرت، عزت اور حمیت کے نام پر چلی آ رہی ہے۔ اسی طرح بلوچستان میں اسے سیاہ کاری کہتے ہیں جو بلوچ غیرت اور عزت کے حوالے سے کئی ہزار سال سے اس معاشرے میں قبائلی جرگے کے ذریعے نافذ ہوتی ہے۔ وئی اور سوارا یہ پشتون معاشرے کی ریسیں ہیں جس پر ان کا قبائلی معاشرہ صدیوں سے عمل کرتا چلا آیا ہے۔ وٹہ سٹہ، جمیز نہ لانے پر قتل اور بہو پر مظالم پنجاب کے علاقوں میں ہزاروں سال سے ہے جس میں مسلمان، سکھ اور ہندو سب برابر ہیں۔ یہ تمام ریسیں اسی طرح ان معاشروں کا حصہ ہیں جس طرح سندھ میں ابجرک اور ٹوپی، پنجاب میں پگ اور دھوتی، پشتونوں میں لنگی اور شلوار اور بلوچوں میں بلوچی پگڑی اور گھیر دار شلوار، ان رسموں کا تعلق نہ کبھی اسلام سے رہا ہے اور نہ کبھی اسلام نے اس کی اجازت دی ہے۔ جب قبائلی جرگے بٹھتے ہیں تو کوئی مولوی سے جا کر فتویٰ نہیں لیتا۔ جب بہو کو تیل ڈال کر جلایا جاتا ہے تو کوئی قرآن کھول کر اس کی تعبیر نہیں نکالتا۔ سب اپنی بلوچی، پشتون، سندھی اور پنجابی غیرت کے نام پر قتل بھی کرتے ہیں، تیزاب بھی پھینکتے ہیں اور صلح کے

پاکستان کا الیکٹرک میڈیا دنیا کا منفرد اور نالا میڈیا ہے۔ یہ اگر تہیہ کر لے کہ اس نے کسی کی عزت سر بازار نیلام کرنی ہے تو پھر اُسے دنیا کی کوئی طاقت روک نہیں سکتی۔ یہ شیروں کی طرح دھاڑتا، بھیڑیوں کی طرح اپنے شکار کی ٹکا بوٹی کرتا اور فاتح پہلو انوں کی طرح قہص کرتا نظر آتا ہے۔ اس میڈیا کا سب سے مظلوم شکار اسلام ہے۔ وہ اسے جب جس وقت اور جہاں چاہے گھسیٹ کے درمیان میں لے آتا ہے۔ ایک گھنٹے کا تماشا لگتا ہے اور اس تماشا گاہ میں تسمخر اور تضحیک کا نشانہ بنانے کے لیے میرے ملک کے سادہ لوح علماء کو پکڑ پکڑ کر لایا جاتا ہے، پھر ان کے منہ میں ایسے فقرے ڈالنے کی کوشش کی جاتی ہے جن سے ان تمام ظالمانہ اور جاہلانہ رسوم کو اسلام اور مولوی کے کھاتے میں ڈال کر بدنامی کی مہر لگا دی جائے۔ اس ساری بحث کا مقبول ترین موضوع عورت اور اس پر ہونے والے مظالم ہیں جن میں غیرت کے نام پر قتل سرفہرست ہے۔

غیرت کے نام پر قتل کی تاریخ نکالی جائے تو یہ اسلام کی تھانی تعلیمات کے اس دنیا میں آنے سے صدیوں پہلے انسانی معاشروں کا سکہ رائج الوقت تھا۔ حمورابی کے قوانین جنہیں دنیا میں قوانین کا سرچشمہ مانا جاتا ہے جو ۱۲۰۰ قبل مسیح کی تاریخ رکھتے ہیں، اس کے مطابق عورت کی عزت (Chastity) خاندان کی ملکیت ہے اور اگر یہ تباہ ہو جائے تو اسے قتل کر دیا جاتا۔ قدیم روم کے Roman Law of Pater Families کے مطابق عورت کی عزت لوٹا ایک ایسا فعل ہے جو معاشرے میں اس کی حیثیت اور احترام کو تباہ کر دیتا ہے، اس لیے رحم کا تقاضا ہے کہ اسے قتل کر دیا جائے تاکہ وہ بے عزت زندگی نہ گزاریے۔ ایسا ہی قانون یونان کے قبل مسیح معاشرے میں

ایسے پشتون، بلوچ، پنجابی اور سندھی غیرت مندوں کے بارے میں ہے جو یوں عورتوں کو اپنی تین ہزار سالہ روایات کی پاسداری کے لیے قتل کرتے ہیں ایک حشر کا پیغام دیتی ہے۔ اللہ تعالیٰ فرماتا ہے:

”جب سورج لپیٹ دیا جائے گا، جب تارے بے نور ہو جائیں گے، جب پہاڑ چلا دیے جائیں گے، جب دس ماہ کی حاملہ اونٹیاں چھٹی پڑیں گی۔ جب وحشی جانور خوف کے مارے اکٹھے ہو جائیں اور جب سمندر بھڑکا دیے جائیں گے اور جب جانوروں کو جسموں سے جوڑا جائے گا۔“

ان آیات میں حشر کا میدان سجایا گیا ہے اور اگلی آیت میں اللہ تعالیٰ فرماتا ہے:

”جب قتل کی گئی لڑکی سے سوال کیا جائے گا کہ تمہیں کس گناہ میں مارا گیا۔“

یعنی اللہ ان غیرت مند، تین ہزار سال کی تاریخ اور روایات کے امین سندھی، پنجابی، پشتون اور بلوچوں کو دیکھے گا بھی نہیں اور مظلوم عورت سے سوال کرے گا کہ تمہیں کیوں قتل کیا گیا۔ حیرت ہے کہ ہم اس رسول رحمت کی چودہ سو سالہ تعلیمات پر فخر کرنے کی بجائے تین ہزار سالہ جہالت کا تاج سر پر سجانے میں عزت محسوس کرتے ہیں۔

(بے شک یہ روزنامہ ایک پھیریں)



فوری ضرورت

جامعہ علوم اثریہ جہلم کے زیر اہتمام چلنے والی مساجد کے لیے فوری طور پر ائمہ اور خطباء کی ضرورت ہے۔ تجویذ کے ساتھ قرآن پڑھنے والے عالم باعمل اور شادی شدہ حضرات کو ترجیح دی جائے گی۔ فیملی رہائش کے ساتھ ساتھ جامعہ کی ڈپنسری سے مفت علاج معالجہ اور جامعہ کے زیر انتظام سکول، کالج اور مدرسے میں بچوں کی مفت تعلیم کے علاوہ معقول تنخواہ حسب لیاقت و تجربہ۔

تنظیم المساجد الاثریہ، جامعہ علوم اثریہ جہلم

فون نمبر: 0333-5865710-0544-613672

نام پر خون خرابے کو بچانے کے لیے عورتیں نکاح میں بھی دیتے ہیں۔ راجپوت جنگ چھوڑ سکتا ہے منگ نہیں چھوڑ سکتا۔ کئی ہزار سال پرانا مقولہ ہے جس پر آج بھی رشتہ توڑنے پر عورتیں قتل ہوتی ہیں۔

لیکن کمال ہے میرے ملک کے میڈیا کا کہ جب بھی کوئی ایسا واقعہ ہوتا ہے وہ ایک جانب مغرب کی پروردہ این جی اوز کی خواتین کو بٹھاتے ہیں اور دوسری جانب میڈیا کے کسی شوقین مولوی کو جس کا اس معاملے کے ساتھ دور کا بھی واسطہ نہیں ہوتا۔ ان نعرے باز قوم پرستوں کو نہیں بلایا جاتا جو کہتے ہیں ہم تین ہزار سال سے پشتون، سندھی، بلوچ اور پنجابی ہیں، چودہ سو سال سے مسلمان اور ساٹھ سال سے پاکستانی ہیں۔ جو نعرے بلند کرتے ہیں کہ ہماری بہ حیثیت سندھی، بلوچ، پشتون اور پنجابی ایک شناخت ہے، ایک زمین ہے جس کے لیے ہم خون کا آخری قطرہ تک بہا دیں گے۔ جن کی زبان، لباس، کھانے کے ذائقے اور موسیقی پر کوئی اعتراض کر دے تو مرنے مارنے پر اتر آتے ہیں۔ ہونا تو یہ چاہیے تھا کہ ان این جی اوز کی خواتین کے مقابلے میں کسی پشتون، سندھی، بلوچ اور پنجابی قوم پرست کو بٹھایا جاتا اور پوچھا جاتا: بتاؤ تم اپنی اس تین ہزار سال کی عزت و ناموس اور غیرت و حمیت کے نام پر قتل کرنے کی روایت اور پہچان کی وکالت کرتے ہو۔ پھر ان کا سامنا ان مغرب زدہ این جی اوز کی خواتین سے کروایا جاتا جو منہ پھاڑ کر ویسی ہی زبان استعمال کرتیں جیسی وہ اسلام اور مولوی کے خلاف کرتی ہیں تو میں دیکھتا کیسے پشتونوں، سندھیوں، بلوچوں اور پنجابیوں کے حقوق میں علم بردار آگ بگولہ ہو جاتے، ان کے منہ سے جھاگ نکلنے لگتی اور وہ کیسے ان عورتوں کو بھی اسی قابل سمجھتے جیسے جرگے میں فیصلے کرنے والے عظیم بلوچ، پشتون، پنجابی اور سندھی سپوت غیرت کے نام پر دھبہ عورتوں کو تصور کرتے ہیں۔ کیا کبھی ان لوگوں کو اس کٹہرے میں لاکھڑا کیا گیا۔ ایسا کوئی نہیں کرے گا۔

تین ہزار سال سے پشتون، بلوچ، پنجابی اور سندھی کہلانے والوں کا شکر ادا کرنا چاہیے کہ چودہ سو سال پہلے اللہ نے ایک پیغمبر رحمت مبعوث فرمایا جو ایک ایسی الہامی کتاب لے کر آیا جس کی سورت تکویر

دارالدعوة السلفية لاہور کی مجلس عاملہ کے اجلاس کی کارروائی

گیا اور فیصلہ کیا گیا کہ الاعتصام میں شائع ہونے والے دروس قرآن اور اداروں کے عنوانات بھی دیے جائیں۔

اس سال رمضان المبارک میں کوئی نئی کتاب شائع کرنے کی بجائے پہلے سے شاک میں موجود کتابیں معاونین کو بھیجی جائیں۔

نئی حکومتی لیبر پالیسی کا جائزہ لیتے ہوئے کہا گیا کہ پرائیویٹ اداروں پر اس پالیسی کا اطلاق نہیں ہوتا تاہم اراکین ادارہ کے معاونوں کو معقول بنانے کی ضرورت کو محسوس کیا گیا۔

سیکرٹری مجلس عاملہ

دارالدعوة السلفية، لاہور



15 جون 2012ء کا

خطبہ جمعۃ المبارک

مقرر
میاں محمد جمیل

کنوینئر تحریک دعوة التوحید، پاکستان

جامع مسجد اہل حدیث

مولانا محمد حنیف کی والی

چک 105، ضلع خانیوال

انتظامیہ مسجد ہذا

بمقام

۲۳ مئی ۲۰۱۲ء بروز بدھ بعد نماز ظہر دارالدعوة السلفية کی مجلس عاملہ کا اجلاس صدر ادارہ مولانا ابوبکر صدیق السلفی کی صدارت میں منعقد ہوا جس میں تیرہ اراکان نے شرکت فرمائی۔

حافظ عبدالحمید ازہر حفظہ اللہ نے قرآن مجید کی تلاوت فرمائی۔ سابقہ کارروائی کا جائزہ لیا گیا۔ معمولی رد و قدح کے بعد صاحب صدر نے سابقہ کارروائی کی توثیق فرمائی۔

ادارے کے اسسٹنٹ لائبریرین عبدالرحیم ملتانی کے بغیر نوٹس دیے ادارے کو چھوڑنے کا سخت نوٹس لیا گیا اور ان کے ادارہ کو چھوڑنے کے بعد کی صورت حال کا جائزہ لیا گیا اور ان کی جگہ نئے لائبریرین کی تقرری کی منظوری دی گئی۔ اس ضمن میں یہ فیصلہ کیا گیا کہ ادارہ ہذا میں باقاعدہ ملازمت کے قواعد و ضوابط وضع کیے جائیں اور ان کی ہر صورت پابندی کی جائے۔

ادارہ کی مجلس علمی کے رفیق مولانا عبدالرحمن ملتانی جو تنقیح الروایۃ کی تخریج و تہذیب کا کام کر رہے ہیں، ان کی تدریسی مصروفیت کے بعد کی صورت حال پر سیر حاصل بحث کے بعد فیصلہ کیا گیا کہ ادارہ دارالدعوة السلفية کے زیر اہتمام دینی تعلیم کا مدرسہ قائم کیا جائے جس میں صرف مقامی طلباء کو داخلہ دیا جائے اور مدرسہ کا نصاب تیار کیا جائے۔

ہفت روزہ الاعتصام کی کمپوزنگ، الاعتصام کو آن لائن پیش کرنے اور ادارے کی لائبریری کو کمپیوٹرائزڈ کرنے کے لیے کمپیوٹر آپریٹر کے تقرری کی منظوری دی گئی۔

ہفت روزہ الاعتصام کا اشاریہ زیر ترتیب و تسوید ہے۔ تین قسم کے اشاریوں کے نمونوں کا تقابلی جائزہ لے کر مولانا عبدالقیوم انصاری کے تیار کردہ نمونے کو زیادہ مفصل اور مفید ہونے کی وجہ سے منظور کیا

تبصرہ کتب

تبصرے کے لیے کتاب کے دو نسخوں کا آنا ضروری ہے

سرکاری محکموں اور عدالتوں میں بھی ان کے فتوے کو خاص اہمیت دی جاتی تھی۔ ان کا دائرہ تحریر چوں کہ قرآن و حدیث تک محدود رہتا تھا، اس لیے عدالتیں اس پر صادر کرتیں اور ان کے رقم فرمودہ ارشادات کو مدار فیصلہ ٹھہرایا جاتا۔ یہ بہت بڑا اعزاز تھا جو ان کے حصے میں آیا۔ ان کے فتوے کی ایک نقل سائل کو دی جاتی اور ایک ان کے پاس محفوظ ہو جاتی۔ مولانا افتخار احمد ازہری کو اللہ عزائے خیر عطا فرمائے کہ انھوں نے اپنے رفقاء کرام کی مدد سے محنت کر کے ان فتوؤں کو جمع کیا اور ان کے الگ الگ عنوان قائم کر کے ان کی اشاعت کے لیے کمر ہمت باندھی۔ فتاویٰ راشدین کے چودہ بڑے عنوانات ہیں جو یہ ہیں:

- ۱: قرآن اور اس کے متعلقات۔
- ۲: حدیث اور اس کے متعلقات۔

- ۳: کتاب العقائد۔
- ۴: کتاب الطہارت۔
- ۵: نماز کے مسائل۔
- ۶: کتاب الجنازہ۔
- ۷: کتاب الزکاۃ۔
- ۸: نکاح کے مسائل۔
- ۹: طلاق کے مسائل۔
- ۱۰: معاملات کے مسائل۔
- ۱۱: ادب کے مسائل۔
- ۱۲: تحقیق و تنقید۔
- ۱۳: کتاب الصيد۔
- ۱۴: کتاب المیراث۔

ہر بڑے عنوان کے تحت بہت سے ذیلی عنوانات ہیں۔ اس طرح یہ فتاویٰ مختلف مسائل کا بہت بڑا علمی مجموعہ بن گیا ہے۔ اس کے مطالعہ سے قاری بے شمار شرعی مسائل سے آگاہ ہو جاتا ہے۔

فتاویٰ راشدین کی تقدیم حضرت سید محبت اللہ شاہ صاحب راشدی کے صاحب زادہ گرامی جناب سید قاسم شاہ راشدی نے لکھی جس میں اس موضوع کی اہم معلومات کی وضاحت کردی گئی ہے۔ حرفے چند جناب پروفیسر مولانا بخش محمدی کے تحریر کردہ ہیں، جن میں فتاویٰ کی جمع و ترتیب اور

فتاویٰ راشدین

تصنیف: حضرت سید محبت اللہ شاہ راشدی

ترتیب: مولانا افتخار احمد تاج الدین ازہری

ناشر: نعمانی کتب خانہ، حق سٹریٹ، اردو بازار، لاہور

ضخامت: ۶۶۴ صفحات۔ عمدہ کاغذ، اچھی کمپوزنگ، عمدہ طباعت،

مضبوط جلد۔

تبصرہ نگار: محمد اسحاق بھٹی

اس وقت پاکستان میں مولانا افتخار احمد ازہری کو یہ امتیاز حاصل ہے کہ وہ راشدی علمائے کرام کی تصانیف اور ان کے علمی کارناموں کو نہایت اہتمام سے مرتب کر کے شائع کر رہے ہیں۔ یہ بہت بڑی خدمت ہے جس کو سرانجام دینے کا انھوں نے فیصلہ کیا ہے۔ حضرت سید محبت اللہ شاہ راشدی کے ”فتاویٰ راشدین“ کی اشاعت اسی زمرے میں آتی ہے جس پر وہ بجا طور سے مبارک باد کے مستحق ہیں۔ سید صاحب مدوح کو بالخصوص صوبہ سندھ میں نہایت احترام کا مقام حاصل تھا (اب بھی حاصل ہے) وہ جدید و قدیم علوم میں مہارت رکھتے تھے۔ تقریر و خطابت میں بھی ان کی بڑی شہرت تھی اور تصنیف و تالیف میں بھی اللہ نے ان کو بڑا ملکہ عطا فرمایا تھا۔

مختلف مسائل پوچھنے کے لیے کثیر تعداد میں لوگ ان کی خدمت میں حاضر ہوتے تھے۔ وہ زبانی مسائل بتانے کے علاوہ لوگوں کے تحریری سوالات کے جواب تحریر کی صورت میں دیتے تھے، جس سے وہ مطمئن ہو جاتے اور ان کے جواب کو حتمی اور قطعی قرار دیتے۔ وہ خالص قرآن و حدیث کی روشنی میں فتویٰ تحریر فرماتے تھے اور لوگ جذبات مسرت کے ساتھ اس پر عمل پیرا ہوتے تھے۔

ایک دیا اور بجا

۴ جون ۲۰۱۲ء بروز سوموار مولانا ہارون الرشید قضاۃ الہی سے وفات پا گئے، انا للہ وانا الیہ راجعون۔

مرحوم ایک جید عالم دین تھے۔ ۱۹۴۳ء میں پیدا ہوئے۔ میٹرک کا امتحان پاس کرنے کے بعد حصول علم کے لیے جامعہ رحمانیہ (کراچی) میں داخلہ لیا اور وہاں علامہ محمد یوسف کلکوٹی اور مولانا عبدالغفار حسن جیسے اساتذہ سے رشتہ تلمذ رہا۔ وہاں سے فراغت کے بعد مولانا ہارون الرشید رحمہ اللہ نے مزید تعلیم کے لیے جامعہ اسلامیہ مدینہ منورہ کے کلیۃ الدعوۃ میں داخلہ لیا اور ۱۹۷۳ء میں وہاں سے فراغت حاصل کی۔ تعلیم مکمل کرنے کے بعد سعودی اسکول (اسلام آباد) میں مدرس رہے۔ مولانا مرحوم گونا گوں خصوصیات کے حامل تھے۔ وہ انتہائی مشفق استاد اور خاموش مبلغ تھے۔ مولانا عبداللہ ناصر رحمانی حفظہ اللہ ان کے لائق شاگردوں میں سے ہیں۔ مرحوم کی نماز جنازہ راولپنڈی میں حافظ عبدالحمید ازہر حفظہ اللہ کی اقتدا میں ادا کی گئی۔ اللہ تعالیٰ مولانا مرحوم کی حسنت کو قبول فرمائے اور سینات سے درگزر فرما کر انھیں اعلیٰ علیین میں جگہ عطا فرمائے، آمین۔ اللہم اغفرلہ وارحمہ وعافہ واعف عنه۔ (ادارہ)

اعلان منسوخی تزکیہ

مختلف مدارس و مساجد کے حضرات کو حصول تعاون کے لیے جس قدر تزکیہ جاری کیے گئے ہیں وہ سب منسوخ کیے جاتے ہیں۔ پوری چھان پھٹک کے بعد مستحق مدارس و مساجد کے تعاون کے لیے از سر نو تزکیہ جاری کیے جائیں گے، ان شاء اللہ۔ میرے سابقہ تزکیہ جات پر کسی کو ہرگز تعاون نہ دیا جائے۔ (محمد یونس راہی)

اظہار تعزیت

گزشتہ دنوں مولانا محمد عبداللہ گورداس پوری، ابسام الہی بن مولانا زبیر ظہیر کی وفیات ہو گئیں، انا للہ وانا الیہ راجعون۔ ادارہ نصر الامۃ کے اجلاس میں تعزیت کی گئی اور مرحومین کے لیے مغفرت کی دعا کی گئی۔ (امیر حمزہ حماد طور، گوجرانوالہ)

اشاعت سے متعلق ضروری باتیں بیان کی گئی ہیں۔ پیش لفظ مولانا محمد رمضان سلفی نے لکھا۔ یہ ایک طویل تحریر ہے، جس میں برصغیر کے علمائے اہل حدیث کے تقریباً تمام مطبوعہ کتب فتاویٰ کا ذکر کر دیا گیا ہے۔ اس تحریر کا سلسلہ ”فتاویٰ نواب صدیق حسن خاں“ سے چلتا ہے اور زیر نظر فتاویٰ راشدہ تک پہنچتا ہے۔ یہ کل تینتیس (۳۳) فتاوے ہوئے جو برصغیر کے اہل حدیث علمائے کرام نے تحریر فرمائے اور کتابی صورت میں شائع ہوئے۔ ان میں سے بعض تین تین جلدوں پر مشتمل ہیں اور بعض دو جلدوں میں اور بعض ایک جلد تک محدود ہیں۔ اس موضوع پر تحقیق کرنے والوں کے لیے یہ مضمون بڑا مددگار ثابت ہوگا۔

اس مضمون کے آگے مرتب فتاویٰ مولانا افتخار احمد ازہری نے فتاویٰ راشدہ کی خصوصیات بیان کی ہیں اور سید محبت اللہ شاہ راشدی کی علمی حیثیت کی وضاحت فرمائی ہے۔ ”فتاویٰ راشدہ ایک نظر میں“ کے عنوان سے جامعہ بحر العلوم السلفیہ میر پور خاص (سندھ) کے فاضل حافظ ثناء اللہ تنسم (بیرانی) کی تحریر آتی ہے۔ اس سے آگے فتاویٰ کے مضامین کا سلسلہ شروع ہو جاتا ہے جو آخر تک چلتا ہے۔

یہ بہت بڑی علمی خدمت ہے جو مولانا افتخار احمد ازہری نے سر انجام دی۔ اس پر ہم ان کو اور ان کے رفقاء کے کار کو بھی مبارک باد پیش کرتے ہیں اور ناشر فتاویٰ نعمانیہ کتب خانہ کے ارباب انتظام کو بھی ہدیہ تحریک پیش کرتے ہیں۔

یہاں یہ عرض کرنے کو بھی جی چاہتا ہے کہ یہ فقیر پہلا شخص ہے جس نے اپنی کتاب ”کاروان سلف“ میں سید محبت اللہ شاہ راشدی اور ان کے برادر برصغیر سید بدیع الدین شاہ راشدی کے حالات میں مفصل مضامین لکھے۔ یہ کتاب مکتبہ اسلامیہ فیصل آباد اور لاہور نے شائع کی اور کئی دفعہ چھپی۔ اس سے قبل خاص اسلوب سے مرتب صورت میں ان حضرات پر کسی نے نہیں لکھا۔ ان حضرات کی وفات پر چھوٹے چھوٹے چند اخباری تعزیتی مضمون تو بعض دوستوں نے لکھے لیکن تفصیل کے ساتھ کسی نے کچھ تحریر نہیں کیا۔ میں نے اپنے مضامین میں ان بزرگانِ عالی قدر کی تمام عربی، اردو، سندھی تصانیف کی فہرست بھی درج کر دی ہے۔

عرض کرتا ہوں

وقت کی تحریر سے پہلو بچانا چھوڑ دو
کوچہ و بازار میں نخرے دکھانا چھوڑ دو
اے عزیزو روک لو تاریخ کی رفتار کو
ماضی مرحوم پر ٹسے بہانا چھوڑ دو
لوٹ جاؤ قرنِ اوّل کے علمداروں کی سمت
خوفِ غیر اللہ سینوں میں بسانا چھوڑ دو
تخمِ حظل سے توقعِ شہد کی ممکن نہیں
قادیانی مہوشوں میں آنا جانا چھوڑ دو
اشتراکیت کا پودا خوب کیا ناخوب کیا؟
اپنی بربادی کی بنیادیں اٹھانا چھوڑ دو
بکلاہوں کو خدا کہنا بھی عین کفر ہے
شہریاروں کی ثنا لکھنا لکھانا چھوڑ دو
ڈر رہا ہوں عالمانِ دین سے کہتا ہوا
منبر و محراب کا پرچم جھکانا چھوڑ دو
ہم پس دیوارِ زنداں بھی رہے ہیں سرخرو
سوختہ جانوں پہ خنجر آزمانا چھوڑ دو
رام ہو سکتے نہیں شورش کبھی لات و ہبل
ان بتوں سے رابطہ اپنا بڑھانا چھوڑ دو

(شورش کاشمیری)